
ମୁଖବନ୍ଧ 


କବି ପ୍ରଥମତଃ ନିଜ ପାଇଁ ଲେଖେ । ନିଜେ 
ଖୁସି ହେଲେ ସେହି ଆନନ୍ଦ ଅନ୍ୟମାନଙ୍କ ମଧ୍ୟରେ 
ବାଣ୍ଟିଦିଏ । ସମସ୍ତେ କବି ନୃହଁନ୍ତି । ସାର୍ଥକ କବି 
ହଠାତ୍‌ ବିଦ୍ୟୁତ ସ୍ୁରଣ ଭଳି ସୃଷ୍ଟି ହୋଇଥାଏ । 
ସେହିଭଳି ପ୍ରକୃତ ପାଠକ ତାଙ୍କୁହଁ କହି ହେବ ଯିଏ 
କବିତାର ଦର୍ପଣରେ ନିଜକୁ ଦେଖନ୍ତି । ଗଭୀର 
ଅନ୍ତର୍ଦୃଷ୍ଠି ବ୍ୟତିରେକେ କବି ହେବା ସମ୍ଭବ ନୁହେଁ । 
ପାଠକର ହୃଦୟକୁ ସ୍ପର୍ଶ କରିବାକୁ ହେଲେ 
ସର୍ବ ଜନଗ୍ରାହ୍ୟ ବିଷୟବସ୍ତୁ ଓ ସାବଲୀଳ ଭାଷା 
ପ୍ରୟୋଜନ । ଏକାନ୍ତ ବ୍ୟକ୍ତିଗତ ଘଟଣା ବା ଅତ୍ୟନ୍ତ 
ଗୂଢ଼ ରହସ୍ୟମୟତାରେ କବିତାକୁ ଆବଦ୍ଧ ରଖ୍‌ଲେ 
ପାଠକ ପକ୍ଷରେ ତାହା ଦୁର୍ବୋଧ୍ୟ ହୋଇ ପଡ଼େ । 

ଭଲ କବିତାର କୌଣସି ନିର୍ଦିଷ୍ଟ ଭାଷା ବା 
ଦେଶ ନାହିଁ । ସେ ସାର୍ବଜନୀନ | ଅନୁବାଦ କଲେ 
ସମସ୍ତେ ତହିଁରୁ ରସାସ୍ବାଦନ କରି ପାରିବେ । 
ଇଂରାଜୀରେ କଥା ଅଛି : କବିତାକୁ ହତ୍ୟା କରିବାକୁ 
ହେଲେ ତାକୁ ଅନୁବାଦ କର । କିନ୍ଧୁ ଅନୁବାଦ 
ବ୍ୟତିରେକେ ଅନ୍ୟ କୌଣସି ଗତି ନାହି ! ଅବଶ୍ୟ 
ଏହା ମଧ୍ଯ ସତ୍ୟ ଯେ ଅନୁବାଦ ଦ୍ଵାରା ମୂଳ କବିତାର 
ସ୍ଵର ନଷ୍ଟ ହୋଇଯାଏ । ତଥାପି ଯାହା ଅବଶ୍ରିଷ୍ଠ 
ରହେ, ସେଥ୍‌ରୁ କବିତାର ମର୍ମାର୍ଥ ବୁଝି ହୁଏ । ବିଗତ 
ପଚାଶ ବର୍ଷ ମଧ୍ୟରେ କବିତାର ବିଷୟବସ୍ତୁ ଘେନି 
ନାନା ପରୀକ୍ଷା ନିରୀକ୍ଷା ଘଟିଛି । ରବୀନ୍ଦ୍ରନାଥ 
କହୁଥୂଲେ : ସତ୍ୟ -ଶିବ-ସୂନ୍ଦର, ଏହି ତିନୋଟି ସ୍ତମ୍ଭ 
ହେଲା କବିତାର ଭିତିଦୂମି; ଏହା ବାହାରେ କବିତା 
ଲେଖ୍ବା ଅସମ୍ଭବ । ତତ୍‌ କାଳୀନ ତରୁଣ କବି 

ସୁଧୀନ୍ଦ୍ରନାଥ ଦତ୍ତ ଏହାର ପ୍ରତିବାଦ କରିଥୁଲେ । ରବୀନ୍ଦୁନାଥ ତାଙ୍କୁ ଅତି କୁସ୍ିତ ଜୀବ 
ଶାଗୁଣୀ ଉପରେ ଗୋଟିଏ କବିତା ଲେଖୁବାକୁ ବରାଦ ଦେଲେ । ସୁଧୀନ୍ଦ୍ରନାଥ ‘ଶକୁନ 
ଶୀର୍ଷକ ଏକ ଚମଢ଼ାର କବିତା ଲେଖ୍‌ ରବାନ୍ଦୁନାଥଙ୍କୁ ଉପହାର ଦେଲେ । ରବୀନ୍ଦ୍ରନାଥ 
ନିଜର ଭୂଲ ସ୍ଵୀକାର କରିଥଲେ ଏବଂ କବିତାଟିର ଉଚ୍ଚ ପ୍ରଶଂସା ମଧ୍ଯ କରିଥ୍‌ଲେ ! କବିତାର 
ପରିଧ୍‌ ବିପୂଳ । ଯେ କୌଣସି ବିଷୟରେ କବିତା ଲେଖା ଯାଇ ପାରେ ! ଏପରିକି ଜୋତାର 
କଣ୍ଟା ମଧ୍ୟ କବିତାର ଉପଜୀବ୍ୟ ହୋଇ ପାରେ । ତାହାର ଅଭିଜ୍ଞତା ପ୍ରଚୁର | ପୃଥ୍ବୀର 
ରାସ୍ତାରେ ଘଷି ହୋଇ ହୋଇ ସେ ତୁଚ୍ଛାଟାରେ କ୍ଷୟ ହୋଇ ନାହିଁ ? 

ଫରାସୀ ସିମ୍ବଲିଷ୍ଟ ଅଥବା ସୁରରିୟାଲିଷ୍ଟ କିମ୍ବା ଇଂରେଜୀ ଇମେଜି ଷ୍ଟ ଆନ୍ଦୋଳନ ଭଳି 
ଆନ୍ଦୋଳନ ଓଡ଼ିଆ ସାହିତ୍ୟରେ ଘଟି ନ ଥାଇପାରେ । କିନ୍ତୁ ତାହାର ପ୍ରଭାବ ପଡ଼ିଛି । ଏହା 
ଅସ୍ଵୀକାର କରି ହେବ ନାହିଁ । ଓଡ଼ିଆ କବିମାନେ ଏଜରା ପାଉଣ୍ଡ ଅଥବା ଏଲିୟଟଙ୍କୁ ହଠାତ୍‌ 
'ଭଲ ପାଇ ନାହାନ୍ତି ¦ ଏହାର ପ୍ରସ୍ତୁତି ଅନେକ ଆଗରୁ । ଚିତ୍ରକଳ୍ପର ବ୍ୟବହାର ଓଡ଼ିଆ 
କବିତାରେ ବହୁ ଦିନରୁ ଆରମ୍ଭ ହୋଇଛି କବିତାରେ ମୌଖିକ ଭଙ୍ଗୀର ପ୍ରବଣତା, 
ସେଥ୍ଲାଗି ଉପଯୁକ୍ତ ଶବ୍ଦ ଚୟନ, ଏପରିକି ମିଥ୍‌ର ବ୍ୟବହାର ଆଧୁନିକ କବିତାର ଲକ୍ଷଣ | 
ସେହିଭଳି ମୃତ୍ୟୁ “ଚେତନା ଏବଂ ନିଃସଙ୍ଗତା-ବୋଧ ବହୁ କବିଙ୍କର କବିତାକୁ ଆକ୍ରାନ୍ତ କରିଛି 
ତଥା ସମୃଦ୍ଧ ଡରିଛି ମଧ୍ଯ । 

ଯେଉଁମାନେ ଶବ୍ଦର କାରବାରୀ, ସେମାନେ ଜାଣନ୍ତି ଶ(୍ଦ ଆପଣା ଛାଏଁ ଚେତନାର 
ଗଭୀରରୁ ଉଠି ଆସେ ! କ୍ରମଶଃ ଗଢ଼ି ଉଠେ କବିତାର ଶରୀର ।! କିନ୍ତୁ ସେଥୁପାଇଁ ପ୍ରୟୋଜନ 
ଅନୁକୂଳ ପରିବେଶ ଏବଂ ଧୈର୍ଯ୍ୟ । କବିତାକୁ ବାରମ୍ବାର ପଢ଼ି ଶବ୍ଦର ପ୍ରତିରୋପଣ ନ 
କଲେ କବିତାର ଲଳିତ ସୌଜୂମାର୍ଯ୍ୟ ଫୃଟି ଉଠେ ନାହିଁ । ସାର୍ଥକ କବିତା ପାଇଁ ଏ ସବୁ 
ଅତ୍ୟନ୍ତ ପ୍ରୟୋଜନ | କବିତାର ଛାୟା-ଶରୀର କ୍ରମଶଃ ନିର୍ମିତ ହୁଏ । ସମୁଦ୍ରର ଫେନିଳ 
ଗର୍ଚନ ଭିତରେ ଶବଦମାନେ ସ୍ଵତନ୍ତ୍ର ଦ୍ବୀପ ପରି¦ବିଦ୍ୟମାନ | ଏମାନେ ନିଜସ୍ଵ ତରଙ୍ଗ ବେଷ୍ଟିତ 
ଏବଂ ବିଜ୍ଦନ୍ନ ପରସ୍ତର ଠାରୁ । ଦୀଘ ନୀରବତା ଭିତରେ ଶବ୍ଦର ଉଚ୍ମାସ ପ୍ରକଟ | ପୁଣି ଏହି 
ବିଚ୍ଛିନ୍ନ ଦ୍ଵୀପମାନେ ଗ୍ରଥ୍ତ ହୁଅନ୍ତି ଭାବନାର ଏକ୍ୟତାନ ଭିତରେ । ଶବ୍ଦଙ୍କ ଏହି ସମ୍ମିଳିତ 
ଆବହ ସୃଷ୍ଟି କରେ କବିତା ! 

କବିର କୌଣସି ଜାତି, ଗୋଡ଼ ଅଥବା ଦେଶ ନାହିଁ । ସେ ଗୋଟାଏ ଅର୍ଥରେ 
ସର୍ବକାଳୀନ ଏବଂ ସାର୍ବଜନୀନ । କବିର ସମ୍ମୋହନ ଶହ୍ଦମାନେ ଏଡ଼ାଇ ପାରନ୍ତି ନାହିଁ । 
ସେହି ଭଳି ଶବ୍ଦ ସଙ୍ଗେ କବିର ଶୃଙ୍ଗାର ଚିରନ୍ତନ | କବିର ରାଗ-ରୁଷାମାନ ଅଭିମାନ ସବୁ 
ଶବ୍ଦଙ୍କ ସଙ୍ଗରେ | ଜଣେ କବି ତାଙ୍କ ଲେଖକ ଜୀବନରେ ଗୋଟିଏ କଥାହିଁ ନାନା ଭାବରେ 

କହିଥାନ୍ତି । ଯଥା ପ୍ରେମ ଅଥବା ମୃତ୍ୟୁ । ଅର୍ଥାତ୍‌ କବିତାର ମୂଳ ସ୍ଵର ଗୋଟାଏ । 

“ପୋଡ଼ାଢଭୁଇଁ'କୁ ଏଜରା ପାଉଣ୍ଡ ସମ୍ପାଦନା ନ କରିଥୁଲେ ତାହାର ତୀକ୍ଷତା ଏତେ 
ପରିମାଣରେ ବଢ଼ି ନଥାନ୍ତା । ଏଲିୟଟଙ୍କ ମୂଳ ଲେଖା ସହିତ ସମ୍ପାଦିତ ସଂସ୍କରଣକୁ ପାଖାପାଖ୍‌ 
ରଖ୍‌ ପଢ଼ିଲେ ଏହା ଅନାୟାସରେ ଜଣା ପଡ଼ିଯାଏ । ତେଣୁ ଏଲିୟଟଙ୍କ ନୋବେଲ ପୁରସ୍କାର 
ପ୍ରାପ୍ତି ଲାଗି ପାଉଣ୍ଡ ବହୁଳାଂଶରେ ଦାୟୀ । 

ପୁରସ୍କାର କବିର ସ୍ଵୀକ୍ୃତିର ମାପକାଠି ନୃହେ | ରୂଷୀୟ ଲେଖକ ଟଲଷ୍ଟୟ ଅଥବା 
ଗୋର୍କୀ ନୋବେଲ ପୁରସ୍କାର ପାଇ ନଥୁଲେ । ସେହି ଭଳି ବହୁ ଆଞ୍ଚଳିକ ଭାଷାର କବି 
ଯାହାଙ୍କ କବିତାର ଇଂରାଜୀ ଅନୁବାଦ ହୋଇନାହିଁ, ସେମାନେ ନୋବେଲ ବିଚାର କମିଟିର 
ବୃତ୍ତ ବାହାରେ ରହିଯାନ୍ତି । ଏହାର ଅର୍ଥ ନୁହେଁ ଏମାନଙ୍କ କାବ୍ୟିକ ଶକ୍ତି ଉଣା । ନୋବେଲ 
ପୁରସ୍କାରକୁ କେହି କେହି ଏଡ଼େଇ ଦେବାକୁ ଚେଷ୍ଟା କରିଛନ୍ତି । ଯଥା ନାଟ୍ୟକାର ବେକେଟ । 
ସେ ଲାଜକୂଳା ପ୍ରକୃତିର ଥୁଲେ । ଯେତେବେଳେ ତାଙ୍କ ନାଟକ ' ଜଵେଟିଙ୍ଗ ଫର ଗୋଦୋ” 
ଆଲୋଡ଼ନ ସୃଷ୍ଟି କରିଥ୍‌ଲା ଏବଂ ସେ ନୋବେଲ ପୁରସ୍କାର ପାଇବେ ବୋଲି ସ୍ଥିର ନିଶ୍ଚିତ 
ଥୁଲା, ସେ କୌଣସି ଠିକଣା ନ ରଖ୍‌ କେଉଁ ଏକ ଅଜ୍ଞାତ ସ୍ଥାନରେ ଆତ୍ମଗୋପନ କରିଥୁଲେ । 
ବହୁତ ଖୋଜାଖୋଜି ପରେ ତାଙ୍କୁ ଠାବ କରା ଯାଇଥଲା | ଅବଶ୍ୟ ସେ ପୁରସ୍କାର ଗ୍ରହଣ 
କରିଥୁଲେ ! 

ରବୀନ୍ଦ୍ରନାଥ ଯେତେବେଳେ ରୂପାଆଳିରେ ପଞ୍ଚବ୍ୟଞ୍ଜନ ସହକାରେ ଭୋଜନ 
କରୁଥ୍ଲେ, ସେତେବେଳେ ଅନ୍ୟ ଜଣେ କବି ମେସ୍‌ରେ ବାସ କରୁଥୁଲେ | ତାଙ୍କର ଖାଇବା 
ପାଇଁ ଦୈନିକ ବ୍ୟୟ ଥୁଲା ମାତ୍ର ତିନିରୁ ଛଅ ପଇସା । ଏ କବିଙ୍କ ନାମ ଜୀବନାନନ୍ଦ ଦାଶ | 
ସେ ଜୀବନରେ କୌଣସି ପୁରସ୍କାର ପାଇ ନାହାନ୍ତି । ଏକ ଆକସ୍ତିକ ଦୁର୍ଘଟଣା ତାଙ୍କ ମୃତ୍ୟୁର 
କାରଣ ! ତାଙ୍କ ଜୀବଦ୍ଶାରେ ସେ ଗୋଟିଏ ମାତ୍ର କବିତା- ସଂଗ୍ରହ ଦେଖ୍ଯାଇ ପାରିଛନ୍ତି ¦ 
ଆଜି ସେ ପୃଥ୍ବୀ ପ୍ରସିଦ୍ଧ । ତାଙ୍କ ସମ୍ପର୍କରେ ଜାଣିବାକୁ ବିଦେଶରୁ କେହି କେହି ବଙ୍ଗଳା 
ଶିଖ୍ବାକୁ ଆସନ୍ତି ଆମ ଦେଶକୁ । ଆମେରିକାର କିଛି କିଛି ବିଶ୍ଵବିଦ୍ୟାଳୟରେ ତାଙ୍କର 
କବିତା ପାଠ୍ୟକ୍ରମର ଅନ୍ତର୍ଦୃ୍ତ । 

"ଧୂସର ବର୍ଣ୍ଣମାଳା ଯଦି ପାଠକଙ୍କ ଦ୍ଵାରା ଆଦୃତ ହୁଏ, ତେବେ ଏହା ମୋର ଶ୍ରେଷ୍ଠ 


ପୁରସ୍କାର ବୋଲି ମୁଁ ମନେ କରିବି । @ 

କବିଙ୍କର ଅନ୍ୟାନ୍ୟ କୁଚି : 
ବିଷାଦ ଏକ ରନୁ 

ନଲ ଆରପାରି 

(ଳେନ୍ଦୁସାହିଚୟ ଆଳକ/ଦେମା ଥୁରସାରଥାg) 
ଚନ୍ଦନବନରେ ଏକା 
(ଓଡ଼ିଶାସାହିଚୟ ଆ/କ/ାଦେମୀ ପୁରସାରଥ/g) 
ଦର୍ପଣ ଆଗରେ 

ଏକ/ ଏବଂ ଏକ/ଏକ! 
ହଳଦୀପଢ଼ର ବାସ୍ର/ 

ଜହର ରକ୍ତ ଧଳା 

ଅନ୍ତର୍ଗତ ସୁଖ-ଦୁଃଖ 

ଶନ୍ଦ ସେ ଶୂଚ/ର 

ସ୍ଥଙ୍ୂର ଅ୍ଚଦ 

ରଚ୍ତମାଂସର କବିଚା 


ପ୍ରକାଶ ଅପେକ୍ଷାରେ : 
ନୈଶନ୍ଦର ମୂଁ 

ସୂଚୀ 


ପ୍ରବାସରେ 
ଯେତେବେଳେ: 

ହରିଣୀର ମୃତ ଆଖୁ 

ଫେରିନାହିଁ ହଂସରାଡ଼ୀ 

ଅପହଞ୍ଚ ଇଚ୍ଛା ସବୂ 

ଭୁଲ ଭୂଗୋଳ 

ଅଶ୍ର 

ଜାଜରର ଟୋପା ପଡ଼େ ପଞ୍ଜରା ହାଡ଼ରେ 
ଧୂସର ବର୍ଣ୍ଣମାଳା 

ଲାବଣ୍ଯବତୀର ଜନ୍ମ 

ପାପର ତୋରଣ 

ଗୋଟିଏ ନକ୍ଷତ୍ର ଆସେ 

ମୋ ନାମ 

ଦିଗନ୍ତ ନାହିଁ 

ମରୁଭୂମି 


| 
| 
| 
| 
| 
| 
| 
m୪ 

| 
| 

ସମୟର ଗାଇଆଳ ଟୋକା ଜ୍ଞ ୩୦ 
ପ୍ରେମ ଜ୍ଞ ୩୨ 

ଅନନ୍ତ ବାଦାମ ଜ୍ଞ ୩୪ 
ଲକ୍ଷ୍ଣଂରେଖା ଜ୍ଞ ୩୬ 

ନକ୍ଷତ୍ର କଥା ଜଞ ୩୮ 

କୋଇଲିର ଡାକ ଜ୍ଞା ୪୦ 


ଠେ 
| 
x 
\o 


ଘର ନାହିଁ ଜ୍ଞା ୪୫ 

ହୃଦୟ ଜ୍ଞ ୪୭ 

ସୂର୍ଯ୍ୟାସ୍ତ ସମଗ୍ର ଜ୍ଞା ୪୯ 

ଜଣେ କାପୂରୂଷର କାହାଣୀ ଜ୍ଞା ୫୧ 
ରଣ ଜ୍ଞା ୫୩ 

କବିତାର ବେଳ ଜ୍ଞା ୫୫ 

ଧୂସର ଦିନ ଜ୍ଞା ୫୭ 

ଜହୁ ବୁଡ଼ିଗଲେ ଜ୍ଞ ୫୯ 


yr 

ଏିଗ୍ୟ2 


ଆଜି ମୁଁ ପ୍ରବାସରେ ଅଛି । ଦିନ-ରାତି ଆସୁଛି ଯାଉଛି । କିନ୍ତ କେହି 
ମୋର ପରିଚିତ ନୃହଁନ୍ତି । ସେମାନେ ଭୁଲିଯାନ୍ତି ମୋତେ । ହାଲୁକା 
ଭାବରେ ଦୂରରୁ ଦେଖନ୍ତି କେବଳ । ଘନିଷ୍ଠ ହେବାକୁ ଚେଷ୍ଟା କରନ୍ତିନି 
ମୋଟେ । କାହିଁକି ଦିନ-ରାତି ମୋତେ ଭୁଲିଗଲେ ? ମୁଁ ତ ଭୁଲି ନାହିଁ 
ସେମାନଙ୍କୁ ୨ ମୋର ସୁଖ-ଦ୍ରଃଖରେ କଣ ସେମାନଙ୍କ ' ଭାଗ ନାହିଁ ? 


CJ 


ମୁଁ ଦେଖ୍ଛି ରାତିର ମୁହଁ ଭାସିଗଲା ନଲର ସୁଅରେ ! ମୁଁ ଖୋଜିଛି 
ଧାତବ ଖଣିଜ ଯାହା ଲୁଚି ରହିଛି ମାଟିର ପେଟ ଭିତରେ । ପ୍ରବାସରେ 
ଖଣିଜ ମିଳେନା ! ଲବଣର ବାସ୍ବା ଦୁର୍ଲଭ ଏଠି । ମୁହୂର୍ମୃହୁ ଆଶ୍ଵେଷ, 
ଆଲିଙ୍ଗନ, ଉଚ୍ଚାଟନ, କିମ୍ବା ଓଠର ପ୍ରଜାପତି ଧରିବାର ଦୂର୍ମର ବାସନା 
ଏଠି ବିଫଳ । ନଗ୍ନହାତ ପରିକ୍ରମା କରିଛି ଅଥର୍ବ ଶରୀର । ବିଧ୍ୃସ୍ତ 
ବନ୍ଦର ସବୁ ପଡ଼ିଥାନ୍ତି ଅନ୍ଧାରରେ । ଅସହିଷ୍ଣୁ ଗଛମାନେ ଆକାଶକୁ 
ଆଉଜି ଠିଆ ରହନ୍ତି । ଜହର ଅନୁଦାର ଆଲୁଅ ପତ୍ର ଗହଳିରେ ଅଟକି 
ଥାଏ, ତଳକୁ ଖସେନା । ଜହର ବୟଃସନ୍ଧି ଝୁଲୁଥାଏ ମଲା ଡାଳ 
ମାନଙ୍କରେ । 
ଖ 

ଏଠି ରହିବା ନିରର୍ଥକ । ଗୋପନ ସୁରଭି ସବୁ ରହିଯାନ୍ତ ଗୋପନରେ ! 
ସାପ-ସିଡ଼ି ଖେଳର ପ୍ରତିଭା ମରିଯାଏ ଅକସ୍ଟାତ୍‌ ଏଠି । ମୁଁ ଏଥର 
ସ୍ବଦେଶ ଫେରିବି । ଯେଉଁଠି ମୋର ପରିଚିତ ନର ମୋତେ ଡାକି 
ନେବ ମୁଁ ହାଣ ଆଡ଼କୁ । ପବନ ପୋଛି ଦେବ ସବ୍ର ବ୍ୟର୍ଥତାକୁ। ମୋ 
ଓଠରୁ ଝରିଯିବ ବିପନ୍ନ ବିଷାଦ ସବୁଦିନ ଯାଇଁ | 


ooo 


ଧୂସର ବଣ୍ମାଳା | CH 

ତତେ ନ 


ଯେତେବେଳେ ସରିଯାଏ ଦିନ, 
ଚିଲର, ଉ୍ଞୀନ ଡେଣାରୁ ଝରି ପଡ଼େ 
ବିଷାଦର ଦୀର୍ଘ କ୍ଷୀଣ ଧାରା 

ଧୂସର ରଙ୍ଗର । 


ମୁଁ ହଁଇବାକୁ ଚେଷ୍ଟା କରେ ଶୂନ୍ୟତାକୁ, 
ଶୂନ୍ୟତା ଅନେକ ମାଦକ ! 


ମୁହୁର୍ଭରେ ଭରି ଦିଏ ମନର ବିଭିନ୍ନ ଅଳିନ୍ଦ, 

ଯାହା ମୁହ୍ଯମାନ ଅପନ୍ତରା ନୁହେଁ, 

ଏଠି ମଲା ଆଲୁଅରେ ମୁଁହ ଦେଖୁ ହୁଏ ଭବିଷ୍ୟତର, 
ଯାହା ଅକପଟ, କିନ୍ତୁ ଅନୁଦାର ନୁହେଁ । 


ଆ ଧସର ବଣ୍ଠଡମାଳା 8 

ମୋ ହାତ ପାପୁଲିରେ ଶୂନ୍ୟତା ଉଛୁଳି ପଡ଼ୁଛି, 
ନଷ୍ଟ ଗୋଧୂଳି ଶୋଇଛି ଦିଗନ୍ତ ଆଉଜି, 
ମୁଠାଏ ସ୍ତବ୍ଧତା ପାଇଁ ଜୀବନକୁ 

ଜିଏ ବାଜି ଧରେ ? 

ମ୍ବାନ ଖରା ଶୋଇଛି ସବ୍ରଜ ଘାସରେ, 


ପବନରେ ତିଳେ ହେଲେ ବିହୁଳତା ନାହିଁ। 


ସେତେବେଳେ ଆକାଶରେ ଜହୁ ଉଁଏ, 
ଶେଷ ଦୀର୍ଘଶ୍ମାସ ପଡ଼େ ପୃଥୁବୀ ଛାତିରେ, 
ଗୁଗୁଚିଆ କଣ୍ଟା ପରି ଲାଖୁଥାଏ 

କ୍ଷୀଣ ଆର୍ରନାଦ ଏଠି ସେଠି, 

କିନ୍ତୁ ବାଲିବନ୍ତ ପାରେ ନାହିଁ ଡେଇଁ । 


ooo 


SN 

୬୧ ମୃତ ୩ 


ସବ୍ର ନଇ୍ତ ମିଶନ୍ତିନି ସମୁଦ୍ରରେ 
କିମ୍ବା ସବ୍ର ରାସ୍ତା ଚୌମୁଁ ହାଣି ଛକରେ 
ଭେଟନ୍ତିନି ପରସ୍ପରକୁ । 


କିଛି ନତ୍ତ ହଜନ୍ତି ବାଲିରେ, 
କ୍ଷୀଣ ସ୍ଟୋତ ଧୀରା ଲୋପ ପାଏ 
ବାଲି ମଝିଟାରେ । 


ଜିହତ ହରିଣୀର ଶବ 
ଏ ନଲ୍ତ ବୋହି ପାରେ ନାହିଁ, 
ଅରଣ୍ୟଯକୁ କଣ ସେ କହିବ ? 


ତାକୁ ସେ ଫେରାଇ ଦେବ 
ଏ ଦେହକୁ ? 


୮ ଧସର ବମାଳା | ` 

ଯଦି ସେ ପୁଣି ଚେଇଁ ଉଠେ ? 

ଦିଗନ୍ତ ଓ ବାଲିବନ୍ତ, ଝାଉଁବଣ 

ଶବ୍ଦର ମର୍ମର, 

ଏ ସବ୍ରର ବିନିମୟେ ନଇ କଣ 

କିଛି ପାଇବନି ? 

ନା, ଆଜୀବନ ବୋହୂଥ୍୍‌ବ ହରିଣୀର ଶବ, 
ଶିଙ୍ଗ, ଖୁରା, ସବୁରି ସମେତ ? 

ତଥାପି ଗୁଳିର ଦାଗ ତା ଦେହରୁ 

ଲିଭି ଯିବ ନାହିଁ । 


ଦେଖା ଦିନେ ହୋଇଥୂଲା ନଶ ସଙ୍ଗେ, 
ଆକାଶରେ ଗୋଧୂଳିର ରଙ୍ଗ ଲିଭିବା ପୂର୍ବରୁ 
ତା ପାଣିରେ ମୋର ମୁଁହ ଭାସି ଯାଉଥଲା, 
ନଇ ମୋତେ ମାଗିଥୁଲା ପଣିକିଆ ଖାତା, 
ବର୍ଣ୍ଣବୋଧ ବହି, ଯେଉଁଥ୍‌ରେ ଲେଖାଥ୍‌ଲା 
ଅରଣା ମଇଁଷୀ କଥା ନିପୂଣ ଭଙ୍ଗୀରେ । 
ମୋ କଣ୍ଟକିତ ଜୀବନର ଦିନ-ଲିପି, ଆଉ 
ହରିଣୀର ମୃତ ଆଖ୍‌, ଯାହା 

ଅସ୍ଵଚ୍ଛ କାଚ ପରି ଧଳା ଦିଶୁଥୁଲା । 


ooo 

ଫେ ମଧ ୨୪ 


ମନର ଅଳିନ୍ଦ ହୁଇ 

ଉଡ଼ିଗଲେ ହଂସରାଡ଼ୀ ଦିଗନ୍ତ ଆଡ଼କୁ । 
ମୋ ମନ ଉଡ଼ିଗଲା ତହିଁ ସଙ୍ଗେ ସଙ୍ଗେ 
ଯଦିଓ ଡେଣା ତାର ନାହିଁ। 

ଏ ଉଡ଼ାଣ କିଛି କିନ୍ଧୁ ଅଲୌକିକ ନୁହେ, 
ସେ କରିବ ପ୍ରଦକ୍ଷିଣ ନଇତପଠା, 
କାଶତଣ୍ଡୀ ବଣ, 

ତାପରେ ଯିବି ଉଡ଼ି ଆକାଶର ନୀଳିମା ଆଡ଼କୁ । 
ଖୋଜିବନି କିଛି ଅନ୍ତରାଳ, 

ଏଠି ବ୍ଯାଧର ଗୁଳି ନାହିଁ, କିମ୍ବା 

ଶିକୂଳି ଗୀ ଲୋକଙ୍କର ଯାହା ଗୋଡ଼ରେ 
ପିନ୍ଧାଇ ଦେଲେ ଅତି ଅକ୍ଵେଶରେ ଛନ୍ଦି 
ଦେବ ଡେଣାକୁ ତାହାର । 


ବଞ୍ଚ୍‌ ରହିବାର ଯାବତ୍‌ ଅଧୁକାର 
ନଷ୍ଟ ହୋଇଯାଏ, 

ଭୂଲି ହୁଏ ନାହିଁ 

ଏଭଳି ମନ୍ତ୍ରଣା, 

ସ୍ଟତି ପରି ଲାଖୁଥାଏ ଏଠି ସେଠି 
କିଛି ପ୍ରବଞ୍ଚନା, 
ହଂସରାଡ଼ୀ ଉଡ଼ି ଉଡ଼ି ଯାଏ । 
ପୃଥ୍ବୀର ଗୋପନ ସୁରଭି ନେଇ 
କୁଦି ପଡ଼େ ନଗ୍ନ ଝରଣା 
ଧୋଇବାକୁ କ୍ଷତ ଚିହ୍ନ ସବ୍ର, 
ମଣିଷର ସୁଖ-ଦୂଃଖ କିମ୍ବା 
ଅନେକ ତୁଚ୍ଛତା, 
ତୀବ୍ର ପାଣି ତୋଡ଼ରେ ଭସାଇ ଦେବାକୁ । 


ଧନୁ ପରି ବଙ୍କା ଜହୁ 

ପିଗଳି ପଡ଼େ ଜୋଛନା ଧାରାରେ, 
ଏଁ ସେହି ପ୍ରାଚୀନ ଜହୁ 

ଯାହା ମୁଁ ଗଛିତ ରଖୁ ଆସିଥୁଲି 
ଆକାଶ ସୀମାରେ । 


ରତୁ ସବ୍ର ବଦଳି ଗଲେ କ୍ରମଶଃ କ୍ରମଶଃ, 
ହଂସରାଡ଼ୀ ଆଉ ଫେରିଲାନି । 

ଗଛ ସବୁ କାନ୍ଦିଲେ ଅଝୋର ଧାରାରେ 

ପତ୍ର ଗହଳିରେ ଥଲା ଅଚିହ୍ନା କୋଇଲୀ ଏକ 
ସେ ହଠାତ୍‌ ଡାକି ଉଠିଥୁଲା ! 

ଶାଗୁଆ ପତ୍ରର ଜନ୍ମ ଶାଖାରେ ଶାଖାରେ, 
ସୂର୍ଯ୍ୟର ଆଲିଙ୍ଗନ ଗଛ ମାନଙ୍କରେ, 

କିନ୍ତୁ ହଂସରାଡ଼ୀ ଆଉ ପେରିଲାନିଂ' । 


ooo 

ଙ୍ଡୁ୍ଧି ନୃଙ୍ଖ ସୁ 


ମୁଁ ଧରିବି କୁଆ ତରା 

ସିନ୍ଦୁରୀ ଫାଟିବା ଆଗରୁ, 

ତାପରେ ମୌସୂମୀ ମେଘର 

ପେଟ ଚିରି ପହଞ୍ଚବି ସେହି 

କଳ୍ପତଲୋକରେ ଯେଉଁଠି ମେଘ ମାନେ 
ବିରଳ ଭାସ୍କର୍ଯ୍ୟ ହୋଇ ଠିଆ ରହିଛନ୍ତି । 
କେଉଁଠି ମେଘର ମିନାର ତ କେଉଁଠି 
ଦେଉଳର ମୁଖଶାଳା ହୋଇ ମେଘମାନେ । 
ବିପୁଳ କାରୁକାର୍ଯ୍ୟ ମେଘଙ୍କ ଦେହରେ 


କିଏ ସେ ସ୍ଥପତି ଏ ସବୂ ନିର୍ମାଣ କଲା ? 


ତାପରେ ବିତିଗଲା ଅନେକ ଶ୍ରାବଣ, 

ମେଘ ରାଇଜର ଅସୂମାରୀ ଅଶ୍ଧାରୋହୀଙ୍କ ସଙ୍ଗେ 
ମୁଁ ମଧ୍ଯ ଓହ୍ଲାଇ ଆସିଲି ପୃଥ୍ବୀକୁ 

ପ୍ରବଳ ବେଗରେ । 

ଆରମ୍ଭ ହେଲା ଅସରନ୍ତି ବର୍ଷା, 
ପ୍ରଜାପତି ଧରିବାର ତୀବ୍ର ବାସନା 
ଉହ୍ଯ ରହିଗଲା ଆପାତତଃ । 


ପୁଣି ପ୍ରେମିକାକୁ ବାହୁ ବନ୍ଧନରେ 

ପାଇବାର ଗୋପନ ଇଚ୍ଛାକୁ ପ୍ରଶମିତ 

ନ କରି ଏଥର 

ଦେହରେ ଖେଳିଗଲା ପ୍ରମତ୍ତ ଉଲ୍ଲାସ, 

ବାଜି ଉଠିଲା ତାନପୁରା ଧ୍ଵନିରେ ଧ୍ଵନିରେ, 
ତା'ପରେ ଛିଭ୍ଡିଗଲା ତାନପୁରାର ସମସ୍ତ ତାର, 
ଗୋଟାଏ ଅବ୍ୟର୍ଥ ଝଙ୍କାରରେ | 


ଆମେ ଦୂହେଁ ବୁଡ଼ି ଯାଉଛୁ 

ଉତ୍ତାଳ ନଇରେ, 

ବାହୁ ବନ୍ଧନ ଦୃଢ଼ ହୋଇ ଯାଉଛି କ୍ରମଶଃ, 
ପରସ୍ପରକୁ ଆବିଷ୍କାର କରୁ କରୁ 

ହଠାତ୍‌ ହଠାତ୍‌ | 

ଇଛା ସବୂ ଗଚ୍ଛତ ଥୁବା 

କୋଥଳି ଭିତରୁ ଉଡ଼ି ପଳାଇଲେ । 


` Ooo 

ର ଠୂଜାଲି 


ପୃଥ୍ବୀ ଅଥର୍ବ ଏକ ଜଡ଼ ପିଣ୍ଡ ପରି, 
ଓଲଟ-ପାଲଟ ଆଜି ସମସ୍ତ ଭୂଗୋଳ, 
ଅକ୍ଷାଂଶ ଦ୍ରାଘିମା କିଛି 

ମେଳ ଖାଉ ନାହିଁ । 

ଦ୍ୁଆରରୁ କାଢ଼ି ନେବି ନାମର ଫଳକ, 
ମୁଁ ଏକ ଅର୍ବାଚୀନ, ନାମ-ଗୋତ୍ରହୀନ, 
ସମସ୍ତେ ପିନ୍ଧିଛନ୍ତି ଛଉ ନାଚର ମୁଖା, 
ଆକର୍ଣ୍ଣ ହସର ମୁଦ୍ରା ନେଶି ଯାଇଅଛି 
ମୁହଁରେ ତାଙ୍କର । 


କିଏ ପୁଣି ଗଣିବ କୁହ ଶୂନ୍ଯ ପ୍ରହରକର, 
ପୃଥ୍ବୀର ଲେଣ-ଦେଣ ସରି ଆସିଲାଣି, 
କେହି ଜଣେ ଗୁଡ଼େଇ ଥୋଇଛି 

ଖରାର ମସୃଣ ଚଟେଇ 

ନିପୂଣ ହାତରେ । 


[ଅପା ଧସର ବଣ୍ଡମାନା ୟା 

ପ୍ରେମ କିଛି ସୁଦୀର୍ଘ ଚୁମ୍ବନ ନୁହେଁ 
ଯେଉଁଥ୍‌ରେ ନିଃଶ୍ବାସ ରୁନ୍ଧି ହୋଇଯାଏ, 
ପୃଥ୍ବୀରେ ଚାଲିଅଛି ପାଣିଚିଆ 
ପ୍ରେମର ରାଜତ୍ଵ ଆଶ୍ଵେଷ-ହୀନ । 


ରକ୍ତପାତ ଘଟେ ଗୋଧୂଳିରେ, 

ପ୍ରଖର ପବନ ଏକ ବହିଯାଏ 

ପୃଥ୍ବୀ ଉପରେ 

ଛୁଇଁଯାଏ ତୃଣଭୂମି, ସ୍ଵିଗ୍ଧ ସବୂଜିମା, 
କରି ଦିଏ ଛାରଖାର ସବ୍ର କିଛି, 
ଉନ୍ମ ଳିତ କରେ ତମାଳ ତରୂକ୍ର, 
ଯେଉଁଠି କୃଷ୍ଣ ଦିନେ ବାନ୍ଧିଥିଲେ ଦୋଳି । 


ooo 

ଅଶ୍ରୁକୁ ଧରିବି ବୋଲି ହାତପାପୁଲିରେ 
ଅପେକ୍ଷାରେ ଥୂଲି ଉଜାଗର, 

ଅଶ୍ରୁ ଝରେ ଅଶ୍ରୃତ ଧାରାରେ 
ଭରିଯାଏ ବିଷଣ୍ଠ ଚରାଚର 

କେବଳ ଅଶ୍ରରେ । 

ମୁଁ ଦେଖୁଛି ଯୂବତୀକୂ କାନ୍ଦିବାର, 
ଧନୁ ପରି ବଙ୍କା ଯାର ପିଠି 

ତା ଓଠରେ ହସ ନାହିଁ, ସେ କାନ୍ଦୁଛି 
ତୃହାଇ ତୂହାଇ, କଥାର ଦରୋଟି 
ଫୁଟୁ ନାହିଁ ଓଠରେ ତାହାର । 


ବିମର୍ଷ ଗୋଲାପ ପରି 
ତା ଦେହର ସମସ୍ତ ପାଖୂଡ଼ା 
ମ୍ରିୟମାଣ, ଉଦ୍ଯତ ଝରି ପଡ଼ିବାକ୍ର । 

ଅଶ୍ର କିନ୍ତୁ ଛୁଇଁ ପାରୁ ନାହିଁ 

ତା ଦୁଃଖକୁ, ତା ଶୋକ ଅବିନଶ୍ବର, 
ଦେହ ତାର ପ୍ରଗାଢ଼ ପଥର ପରି 
ଜଡ଼ ପାଲଟିଛି । 


ଗୀଲ ତାର ଶୀର୍ଣ୍ଣ ଉପତ୍ୟକା, 

ଅଶ୍ର ତେଣୁ ସହଜରେ ଗଡ଼ି ଆସୁଅଛି, 
ଓଠ ପାଖେ ଅଶ୍ରର ମୁହାଣ, 

ଯେ କୌଣସି ମୁହୁର୍ଭରେ 

ଓଦା କରିଦେବ ସମଗ୍ର ଚିବ୍ରକ, ବେକ, 
ଛାତିର ସ୍ତବକ, 

ଝରୁଛି ଅଶ୍ରର ଧାରା ବିନ୍ଦର ବିନ୍ଦୁ ହୋଇ 
ପଥରର ଜଡ଼ ପିଣ୍ଡ ଅଶ୍ର ଧୋଇ ପାରେ ! 


Ooo 


| ଧୂସର ବଣମାଳା EE 

ଜିପରି ଧୋଇବି କୁହ 

ଅନ୍ତରର ପୀପ, 

ଅଶ୍ରୁ କଣ ତାକୁ ଛୁଇଁପାରେ, 

ସେ ପାପକୁ, ସେ କ୍ଷତକୁ, 

ସେ କ୍ଲେଦର ଅନନ୍ତ ଚିହ୍ନକୁ ? 
ଅବକ୍ଷୟ ଜମିଛି ଛାତିରେ, 

ଖସି ପଡ଼େ ପଞ୍ଜରାର ହାଡ଼ ସବ 
ଗୋଟି ଗୋଟ କରି, 

ଯାହାର ପରିଣତି କରୁଣ 
ଧ୍ୁଂସସ୍ତୂପରେ ! 


ବିହୁଳ ସ୍ଵାୟୁ ମାନେ 

ଜିଛି ହେଲେ ଅନୁଭବ ନାହିଁ, 
ସେମାନେ ପାଲଟିଛନ୍ତି ନିଶ୍ଚେତନ 
ଜଡ଼ ପିଣ୍ଡରେ 

କାକରର ଟୋପା ସବୁ ଲାଗିଥାଏ 
ହାଡ଼ ପଞ୍ଜରାରେ, 

ଜିନ୍ଧ ଜୀବନ ତ ଅନେକ ଦୂରରେ । 

ସେମାନେ କଣ ପ୍ରାଣ ଦେବେ ସତେ, 
ତିମିରରୁ ଘେନି ଯିବେ ମୋତେ 
ଆଲୋକ ଆଡ଼କୁ ? 


ଜୀର୍ଣ୍ଣ ଆଜି ପ୍ରତି ଲୋମକୂପ 

ବହିଯାଏ ପବନର ସୁଅ ହାହାକାର କରି, 
ମୁହ୍ୟମାନ ହାତର ପାପୁଲି 

ପବନକୁ ଧରିପାରେ ନାହିଁ । 

ବେଦନାର ପ୍ରପାତ କିନ୍ତୁ 

ଛୁରଁଯାଏ ହାତ ସହଜରେ । 


ସ୍ଟତିର ଚାରଣ ଦୁମି 

ସୁରଭିତ କରି କଣ ହୁଏ, 
ନିତ୍ଧେ ହୁଏ, ପୁଣି ହୁଏ ନାହିଁ। 
ରକ୍ତର ରୂମାଲରେ ମୁହଁ ପୋଛି 
ହଠାତ୍‌ ହଠାତ୍‌, 

ସବ୍ର ଚିହ୍ନ ପୋଛି ଦେଇ ହୁଏ ! 


କାକରର ଟୋପା ସବ୍ର ରୂମାଲରେ 
ଶୋଷି ନେବା ବଡ଼ କଷ୍ଟକର, 

ତଥାପି ପ୍ରଶ୍ନ ସବ୍ର ସରିଯାଏ 

ମଧ୍ଯ -ଯାମିନୀରେ, 

ଜହୁର ଅଶ୍ର ଝରେ ଜୋଛନା ରୂପରେ, 
ଧୋଇଦିଏ କ୍ଷତ-ଚିହୁନ ସବ୍ର । 


Ooo 

ଅନ ବଷୃମିଜ 


ଅନ୍ଧାରକୁ ଧରିବାକୁ ହେଲେ 

ସହିବାକୁ ପଡ଼େ ପ୍ରଜ୍ଵଳନ୍ତ ସୂର୍ଯ୍ୟର ଦହନ, 
ଅନ୍ଧାର ଘୋଟି ଆସେ ସୂର୍ଯ୍ୟର ନିର୍ବାପନ ପରେ, 
ବିପୁଳ ଅନ୍ଧାର ଏକ ଓହ୍ଲାଏ ପୃଥ୍ବୀ ଉପରେ । 


ସବୁ ଛବି ଲିଭିଯାଏ 

ଆକାଶ, ଦିଗନ୍ତ ରେଖା, କାଶତଣ୍ଡୀ ବଣ, 
ନଇ୍ତର କ୍ଷୀଣ ଧାରା, ପକ୍ଷୀଙ୍କ କୂଜନ 
ଆଉ ଶୁଭେ ନାହିଁ । 


ଅନ୍ଧାର ଢାଙ୍କି ଦିଏ 
ପୃଥ୍ବୀର ସବୁ ଅବୟବ । 


ଧୂସର ବଣ୍ତମାଳା 

ବିଲର ଅଙ୍କାବଙ୍କା ହିଡ଼, 

ଗାଁର ମଶାଣି ପଦା, 

ପକ୍ଷୀଙ୍କ ନୀଡ଼ ପାଖେ ଶାବକଙ୍କ ଭିଡ଼, 
ସବୂ ଅଛି ସୁବିନ୍ଯସ୍ତ ଠିକ୍‌ ଛବି ପରି, 
ଉଡ଼ିଯାନ୍ତ ହଂସରାଡ଼ୀ ଧାଡ଼ି ହୋର 
ଦିଗନ୍ତ ଆଡ଼କୁ । 


ସୂର୍ଯ୍ୟ ଲିଭିଗଲେ 

ସବୁ କିଛି ଧୂସର ଦିଶେ, 

ଭଷତ୍‌ ବିବର୍ଣ୍ଣ ଘୋଟି ଯାଏ କୁହୁଡ଼ି ଏକ 
ପାଉଁଶ ବର୍ଣ୍ଣର ଚରାଚର ଲୁଚିଯାଏ” 
ଘନ କୁହୁଡ଼ିରେ । 


ଜହର ହାତଗଣ୍ତି ପଡ଼ିଯିବା ପରେ 
ଅନ୍ଧାର ସଙ୍ଗରେ, 

ମୁଁ ଶୋଇପଡ଼େ ଅନାବନା 
ଘାସର ଶେଯରେ । 


ଆକାଶରୁ ପଡ଼ୁଛି କାକର, 
କାକରର ଟୋପା ପଡ଼େ 
ଖୁବ୍‌ ଘନ ହୋଇ 

ସ୍ଵପ୍ନ ସବୁ ଓଦା ହୋଇଯାଏ, 
ଆଉ ଓଦା ହୁଏ ମୋର 
ଜିଦମିଶା ଆଖ୍ୁପତା, 
କାକର ପଡ଼େ ମୋର 
ଓଠର ଉପରେ । 

୭ାର୍ଖ୍ୟଖୀ2 କନ୍ନ 


ମୋର ସବୁ ସୁଖଦୁଃଖ, 

ବେଦନା ଓ ରିକ୍ତ ଅଭିମାନ, 
ଉଡ଼ିଗଲା ସୁଦୂର ମୁହାଁଣ ଆଡ଼କୁ । 
ନେଇଗଲା ବଳାକାର ଧାଡ଼ି 

ତା ଥଣ୍ଟରେ ଧରି ସେ ସବ୍ରକ୍ର 


ଜହୁ ଉଁଏ, ଜହୁ ବୁଡ଼ିଯାଏ, 

ମୁହାଣ ପଡ଼ିଥାଏ ନ ଜାଣିଲା ପରି, 
ଜୂଆର ଆସେ ବେଳେ ବେଳେ 
ଛୁଇଁ ଦେଇ ବିଭାବରୀ କାନି, 
ବଳାକା ଉଡ଼ି ଉଡ଼ି ଯାଏ ¦ 


କାକର ପଡ଼େ କାର୍ରିକ ମାସରେ 
ଭିଜିଯାଏ ତୃଣଭୂମି, ବିଷଣ୍ଠ ପୃଥୁବୀ, 
ସ୍ଵପ୍ନ ସବୁ ତିନ୍ତଥାଏ କୋଜାଗରୀ ପୂର୍ଣ୍ଣିମା ତିଥ୍‌ରେ । 

ସାବଲୀଳ ଛାଇ ପରି ପୃଥ୍ବୀ ଛାତିରେ 
ଓହ୍ଲାନ୍ତି ସତି ସବ୍ର ରାତି ବେଶି ହେଲେ । 


ସୁନ୍ଦରୀ ଲାବଣ୍ଯବତୀ ଜନ୍ମ ନିଏ 

ଏଭଳି ରାତିରେ, 

କବିତା ବି ଜନ୍ମ ନିଏ, ଜନ୍ମ ନିଏ ସୁର-ଲୟ-ତାଳ, 
ରାତି ରାତି ଉଜ୍ଚାଗର ରହେ ମୁଁ ତ ଉତ୍ତାଳ 
ଦେଖୁବାକୁ ଏ ସବ୍ରକୂ ବର୍ଷ ବର୍ଷ 

ବିତିଗଲା ପରେ, 

କେତେବେଳେ ଜନ୍ମ ନେବ ପ୍ରମତ୍ତ ସକାଳ, 

ଧରି ଆଣି ଦେବ ମୋତେ 

ଦୂର୍ଭ ସୁନାର ଚଢ଼େଇ 

ଯେ ଗାଧୋଉଛି ସୁନେଲୀ ଖରାରେ ? 


ପୃଥ୍ବୀ ଫେରି ଯାଏ 

ସମସ୍ତ ବିନଷ୍ଟ ମୀଧୂରୀ, 

ସଫଳ ମୁହୂର୍ଇଭ ସବୁ ଝଲସି ଉଠେ 
ଗୋଟି ଗୋଟି କରି 

ଲାବଣ୍ୟବତୀ ଆଜଦି ଆଉରଣ-ହୀନ, 
ସେ ଦିଶୁଛି ସୁନ୍ଦରୀ ତଥାପି, 

ସେ ତ ଅଟେ ସ୍ଵଭାବ-ସୁନ୍ଦରୀ । 


Ooo 


Digitized by PPRACHIN, SOA 


ୟାପ୍ଠ ଅଶା 


ଏ ପାପ ମୋହର ନୁହେ, 

ଏ ପାପ ତୁମର ବି ନୁହେଁ 

ଏହା ଖାଲି ଜନାନ୍ତିକେ କିଛି ଫୁସ୍‌ଫାସ୍‌, 

ସବୁ କଥା ସରିଯାଏ କେହି ଜଣେ ପାଖକୁ ଆସିଲେ, 
ଓଠରେ ତାଲା ପଡ଼ିଯାଏ । 

ସବୁ କଥା ଜଣା କିନ୍ତୁ ତୁଠ -ପଥରକ୍ର, 

ତା ଛାତିରେ ଲେଖା ଅଛି ରକ୍ତାକ୍ତ ଅଦୃଶ୍ଯ କାଳିରେ 
ମୁହୂର୍ମୃହୁ ଚୁମ୍ବନ କିମ୍ବା ଅସଂଖ୍ୟ ଆଶ୍ଵେଷର ଇତିବୃତ୍ତ, 
ଯାହା କିଞ୍ଚ୍‌ତ୍‌ ରୋମାଞ୍ଚକର, କେଭେ ହେଲେ 

ଶେଷ ହୁଏ ନାହିଁ । 


ଅଗ୍ନିଦଗ୍ଧ ଜୀବନରେ ଛାତିରେ 

ଦିଆସିଲି କାଠି ଫସ୍‌ କରି ଜ୍ଵଳି ଉଠିଥୁଲା, 
ସବ କିଛି ପୋଡ଼ି ଗଲା, 

ମୋ ଜୀବନ, ତୁମର ଢୀବନ, 

ନକ୍ଷତ୍ରର ସ୍ତବକ ସବୁ ପୋଡ଼ି ପୋଡ଼ି 
ପାଉଁଶ ପାଲଟିଲେ, 

ଦେଉଳରେ ସରିଗଲା ଗୋଟିପୁଅ ନାଚ, 
ପ୍ରେମ କିନ୍ଧୁ ପୋଡ଼ିଗିଲା ନାହିଁ । 


ଏ ପ୍ରେମରେ ପାପ ନାହିଁ 
ଏ ପ୍ରେମରେ ଅସରନ୍ତି ରକ୍ତ, ସ୍ବେଦ, 


ଅନନ୍ତ କ୍ଷରଣ, 

ସମାଜର ଘୂର୍ଣ୍ଣିଝଡ଼ ଦହନ ଓ 
ଯାବତ୍‌ ପ୍ଲାବନ, 

ସବୂ କିଛି ଧୋଇ ଯାଇ 
ନିଷ୍ଠଳୁଷ ହେଲା । 


ସମବେତ ଧ୍କ୍କାର ଧ୍ଵନି, 

ମେଞ୍ଚା ମେଞ୍ଚା ଛେପ, 

ସହି ହୁଏ ଭର୍ସନାର ଛାଟ, 

କେବଳ ପ୍ରେମ ପାଇଁ । 

ଗଢ଼ିବାକୁ ଇଚ୍ଛାହୁଏ ବିରାଟ 

ପାପର ଦମ୍ଭିଲା ତୋରଣ 

ଯାହା ସ୍ପର୍ଶ କରେ ଦୂର ଆକାଶକୁ । 


Doo 

ଗଏ ମଦ୍‌ ୩ 


ଜୀବନରେ ଅନ୍ତରାଳ ନାହିଁ, 

କଣ ହେବ ଖୋଜିଲେ ତାହାକୁ, 

ଯିଏ ପାରେ ମରଣକୁ ଜୟ କରି 

ତାହାର ଜୀବନ ଏକ ଖୋଲା ଆଲବମ, 
ଇଷତ୍‌ ଫୁଙ୍ଗୁଳା ତାର ସବ୍ର କିଛି, 

ଆଢୁଆଳ ବିଲକୂଲ ନାହି, 

ଛବି ସବ୍ର ଚିତ୍ରିତ ଇତିହାସ ପରି ଅବିକଳ । 


ଜୀବନକୁ ଖୋଳି ଖୋଳି 
ପରମ ନିଷ୍ଠାରେ ଅବିରଳ, 
ଆକାଶର ଜହ୍ନ ପରି ବିଗଳିତ 
ସୁଷମା ଧାରାରେ, 

ସେ କ୍ଷୟ କରେ ତିଳ ତିଳ 

କରି ନିଜକ୍ର, 

ଵିତରଣ କରେ ପୁଲକିତ ଲାବଣ୍ୟ କିଛି, 
ଯାହା ତାର: ନିଜସ୍ଵ ପ୍ରତିଭା 
ଏକାନ୍ତ ଭାବରେ । 

ତେଣୁ ତାକୁ ବେଢ଼ିଥାନ୍ତି ଗୁଣଗ୍ରାହୀ 
ସ୍ତାବକର ଦଳ | 


ମା ଧସର ବିମାନ | 

ସେ ହାତ ହଲାଇଲେ ସବ୍ର କିଛ୍ଚି 
ଆଣିଦେବେ ବୋଲି 

ସେମାନେ ନାଚନ୍ତି, 

ଭୁଲିଯାନ୍ତି ଗୋଧୂଳିର ରଙ୍ଗ ! 


କିଏ ବାନ୍ଧି ଦେଲା ରାତିର କବରୀ 

ତାରା ଫୁଲ ଖୋସି 

କିଏ ଭରି ଦେଲା ସ୍ଵ ତିର ସୁରଭି ପବନରେ ? 
ଉତ୍ତର ମୋତେ ଜଣା ନାହିଁ । 

ଗୋଟିଏ ନକ୍ଷତ୍ର ଆସେ 

ମୋ ପାଖକୁ ଅତି ଗୋପନରେ 

ପ୍ରେମର ସମସ୍ତ ଗ୍ରନ୍ଥି ଖୋଲି ଦେବ ବୋଲି 
ଅନ୍ଧାରରେ ବାଟ କଢ଼ାଇ ନେବାକୁ । 


କ୍ରମଶଃ କୋମଳ ହୁଏ ଅନ୍ଧାର, 

ମୁଁ ଗୋଟାଇ ଆଣେ କୂଟା-କାଠି 
ଚଢ଼େଇଙ୍କ ପାଇଁ 

ସେମାନେ ନୀଡ଼ ବାନ୍ଧିବେ ବୋଲି । 

ସବୁ ଅପନ୍ତରା ଭରିଯାଏ ସବୂଜ ଘାସରେ, 
ମୋ. ପୀଖକୁ କେହି ଜଣେ ଆସେ, 

ମୋ ହାତକୁ ଛନ୍ଦି ଦିଏ 

ତା ହାତ ମୁଠାରେ, 

କହେ, “ମୁଁ କବିତା ତୁମ ପାଖେ 

ଧରାୀ ଦେଲି ଆସି ।” 

ମ୍ବ ନାମ 


କିଏ ମୋର କବିତାରୁ 
ପୋଛି ଦେବ ମୋ ନାମ, 
ଚୂଡ଼ାନ୍ତ ଭାବରେ, 

ରବରରେ ଘଷି ଘଷି 

ମୋ ନାମ ଲିଭାଇ ଦେବ 
କବିତାରୁ କିଏ ? 

କେହି ପାରିବେନି, ସେମାନଙ୍କ 
ପରିଶ୍ରମ ବ୍ୟର୍ଥ ହେବ ସିନା ! 
ଯେମିତି ଅଦିନ ମେଘ 
ଅପସରି ଯାଏ ଆକାଶରୁ 


pr 

ଅନ୍କ୍ଷଣ ପରେ, ସୂର୍ଯ୍ୟ ପୁଣି 


oo 


ହସି ଉଠେ ଯେମିତି ସେମିତି । 


ପଥର ଜାଣେ ନାହିଁ ତା ଛାତିରେ କଣ ଲେଖା ଅଛି, 


ସେ ଅକ୍ଷର ଅବିନଶ୍ବର, 


ପଥର ତ ଅପାଠୁଆ ପୁଣି ନିରକ୍ଷର, 

ଶତାବ୍ଦୀ ଶତାଦ୍ଦୀ ଧରି 
ଖରା-ବର୍ଷା ସହି ସହି 
ସେ ଅକ୍ଷର ଆଜି ବି ଉଜ୍ଵଳ ! 


ମୁଁ ଲେଖ୍ଛି ମୋ ଜୀବନର କଥା 
କବିତାରେ 

ମୋ ମରଣ ବି କବିତା-ନିର୍ଭର, 
କିଏ ପୋଛି ଦେବ ମୋ ନାମ 
ତା ପୃଷ୍ଠାରୁ, 

ସୌଖ୍ନ୍‌ କଇଁଚିରେ କାଟିଲେ ବି 
କାଟି ହେବ ନାହିଁ। 

ମୋ ନାମ ଚିରଞ୍ଜୀବ 
ସମୁଜ୍ଵଳ ' ସବୁ ଦିନ ପାଇଁ । 


ot 


ହୃଦୟରୁ ଉତ୍ସାରିତ ଯେତେକ କନ୍ତ୍ରଣା, 
କିଛି ଓଠ, ଆଖ୍ପତା, ମୁସ୍ଧ କରତଳ, 
ସ୍ତନର ବିସ୍ଟୟ ଯାହା କଠିଣ-କୋମଳ, 
ଏ ସବ୍ରକୁ ଛୁଇଁବାକୁ ଚେଷ୍ଟା କରିଅଛି, 
ଘରୁ ବାହାରିଲି କୁହୁଡ଼ିରେ ବାଟ ହୁଡ଼ିବାକୁ 
ବିକ୍ଷିପ୍ତ ନକ୍ଷତ୍ର କଣୀ “ଗୋଟାଇବି 

ସମୁଦ୍ର ବାଲିରେ, ଆଉ ଲେଖୁଯିବି 
କବିତାରେ ସେହି ସବୁ ଆକାଶର କଥା 
ଯାହା ଅବିଚ୍ଛେଦ୍ୟ ନୀଳିମାରେ 

ଆଜି ବି ବିଦ୍ୟମାନ ଅଛି। 


ମୁଁ ଲେଖେ କବିତା ସବୁ ରକ୍ତର କାଳିରେ, 


ooo 

ପି ନାଥ 


ଆକାଶରେ ଦିଗନ୍ତ ନାହିଁ ଯେତେବେଳେ, 
ମୁଁ ପୁଣି କାହା ପାଖକୁ ଯିବି 

କବିତା ଶୁଣାଇବାକୁ ? 

କିମ୍ଭା ରଙ୍ଗ ତୂଳୀ ନେଇ 

ଗୋଧୂଳି ଆଙ୍କିବି କାହା ଦେହରେ ? 


ସଲ ତିର ମର୍ମର ଧ୍ଵନି ବାଜି ଉଠେ 
ବାଉଁଶ ବଣରେ ହାହାକାର କରି, 
କିଛି ହାଡ଼ ପଡ଼ିଥାଏ ଏଶେତେଶେ, 
ଶ୍ନେତ-ଶୁଭ୍ର ହାଡ଼ ସବ୍ର, 

ଏ କାହାର ହାଡ଼ ? 


ଏ ହାଡ଼ ଦିଗନ୍ତର 
ଯିଏ ଆଜ ମରି ଯାଇଅଛି । 

ନିର୍ଜନ ବାଉଁଶ ବ୍ୂଦାରେ 
କାହା ଶାଢ଼ି ଉଡ଼ଅଛି 

ଫର ଫର ହୋଇ, 

କାହାର ଫଟା କାନି 

ଖୁମ୍ୁଥଛି କପୋତ ଥଣ୍ଟରେ ? 
ଏ ସବ୍ର ଦିଗନ୍ତର, ଯିଏ ଆଜି 
ମରି ଯାଇଅଛି । 

ପଡ଼ି ରହେ ଦିଗନ୍ତର କଙ୍କାଳ 
କିଆ ବରଦା ମୂଳେ । 


ପୃଥ୍‌ବୀରେ ଦିଗନ୍ତ ନାହିଁ, 

ମୁଁ ଆଉ ଭାବି ପାରୁ ନାହିଁ, 

ତାରାର ଖେଳଣା କିମ୍ବା ନକ୍ଷତ୍ରର ଝୁମଝୁମା 
ନେଇ ମୁଁ ଆଉ କଣ କରିବି ? 

ଜହ୍ନକୁ ବସାଇ ଦେଲେ ବି ମୋ କୋଳରେ 
ମୁଁ ଦିଗନ୍ତକୁ ଝୁରି ହେଉଥୁବି 

ମୋତେ ଦିଗନ୍ତ ଦିଅ ବୋଲି 

ମୁଁ ଅଳି କରିବି ଆକାଶ ପାଖରେ । 


ଆକାଶ ଶୁଣି ପାରିବ ତ ? 


ooo 


| ଧୂସର ବଣମାଳ। [£୮] 


Digitized by PPRACHIN, SOA 


ADS 


ଛାତିରେ ଛାତିଏ ମରୂଭୂମି ନେଇ 

କିଏ ଆଉ ବଞ୍ଚୁବାକୁ ଚାହେ 

କେବଳ ତତଲା ବାଲି ଛାତି ଯାକ, 

: କିଛି ନାଗଫେଣୀ, କଣ୍ଠାବୁଦା ଦିଗନ୍ତରେ 
ମରୀଚିକା, ଉଙ୍କି ମାରି ପୁଣି ଲୁଚିଯାଏ । 


ମୁଁ କିଛି ଓଟ ନୁହେଁ, 
ଆଜୀବନ ଚାଲୁଥୁ୍‌ବି ତତଲା ବାଲିରେ 
କଣ୍ଟା ଗଛ ଚୋବାଇ ଚୋବାଇ ? 


ଯଦିଓ ମୋର ମୂହଁ ଓ ବେକ 
ହିରାଟ ପ୍ରଶ୍ନବାଚୀ ଭଳି 
ଚିରାୟତ ଭଙ୍ଗୀରେ ଉଦ୍ୟତ । 


ee 


SNS oo; 

ମରୁଭୂମି ଦଖଲ ନେଇଛି 

ମୋର ସମଗ୍ର ଛାତି, ସ୍ବାୟୂପୁଞ୍ଜ ଶିରା-ପ୍ରଶିରା, 
ମୋର ଧମନୀରେ ପଶି ଯାଇଛି ମରୁୂଝଡ଼, 

ରୁନ୍ଧି ଦେଇଛି ରକ୍ତ ପ୍ରବାହ ବାଲିରେ ବାଲିରେ 
ମରୂଭୂମି ତାର ଚେର ବିଛାଇ ଦେଇଛି 

ମୋର ଶରୀରରେ, ମୋର ସମଗ୍ର ସତ୍ତାରେ । 


ବେଳେ ବେଳେ ଜୀବନର 

ଶୋଭାଶିରୀ, ଉଦ୍‌ବୃତ୍ତ ଶ୍ୟଯାମଳିମା, 
ଅନନ୍ୟ ସୌରଭ ସବ୍ର ବ୍ୟର୍ଥ ହୋଇଯାଏ 
ମରୁଭୂମିର ପ୍ରବଳ ଦଂଶନରେ 

ମରୁଭୂମି ଚହଟି ଯାଏ 

ଜୀବନର ପ୍ରତିଟି ରନକ୍ଧୁ, ଅନ୍ଧି-ସନ୍ଚି, 
ଗୋପନ ସୂଡ଼ଙ୍ଗ, 

ମରୁଭୂମି ହାୟ ! 


ooo 

4 ଆନ 


ମୁଁ ସମୟର ଗାଇଆଳ ଟୋକା, 
ସମୟକୁ ଚରାଇ ନେଇଛି 

ସ୍ଵପ୍ନର ଧ୍ଵଂସସ୍ତୁପ ପାଖେ, 

ଏଠି ଅଛି ବିଶାଳ ଅପନ୍ତରା 

ଆଉ କିଛି ଅନାବନା ଘାସର ଜଙ୍ଗଲ 
ଯାହା ଦିଗନ୍ତ ବିସ୍ତୃତ ମ୍ଲାନ ସବ୍ରଜିମା 
ପରି ମନେ ହୁଏ । 


ଚିତ୍ରିତ ଡେଣାର ଚିଲ 

ଘୂରି ବୁଲେ ଆକାଶ ସୀମାରେ 
ତା ଡେଣାରେ ରୌଦ୍ରର ଘ୍ରାଣ 
ଲାଗି ରହିଅଛି | 


ଆ ଧସର ବବମାଳା | 

ଏଠି ମୃତ୍ଯୁ ପରି ନୁହେଁ ମୃତ୍ୟୁ, 
କମ୍ବା ଜୀବନ ନୁହେଁ ଜୀବନର ପରି, 
କାକରର ଟୋପା ସବ୍ର ମରିଯିବା 
ପରେ 


ଆରମ୍ଭ ହୁଏ ଲାଲି ଧୂଳିର ରାଜତ୍ଵ । 
ଲାଲି ଧୂଳିର ସିଂହାସନ ଉପରେ 
ତାର ଉଠାବସା, 

ଅବିର ପରି ଲାଲ ରଙ୍ଗର ଧୂଳି 
ଯାହା ମନକୁ ଝରି ଝରି ପଡ଼େ । 


ଦିଗନ୍ତକୁ ଭାଗ କରି ହୁଏ ନା, 

ଦିଗନ୍ତର ପୂର୍ବ ନାହିଁ, ପଶ୍ଚିମ ମଧ୍ଯ ନାହିଁ, 
ଦିଗନ୍ତ କେବଳ ଦିଗନ୍ତର ପରି । 

ବେଳେ ବେଳେ ନିର୍ଜନତାକୁ ଛୁଇଁବାକୁ 
ତେଷ୍ଟା କରେ ଦିଗନ୍ତ, 

ସେତେବେଳେ ସମୟ ସ୍ତକ୍ତ ହୋଇଯାଏ । 


ମୁଁ ସମୟର ଗାଇଆଳ ଟୋକା, 
ସମୟକୁ ଚରାଇ ନେଇଛି 
ଦିଗନ୍ତର ପାଖେ, 

ସେଠୁ ଆଉ ସମୟ 

ଫେରି ପାରେ ନାହିଁ । 


(mjej=| 


Digitized by PPRACHIN, SOA 


NSNNENSS: 
NCS: 


କବ 


ମଁ 


ଜାଣେ ନାହିଁ ମୋ ରକ୍ତରେ 
କେବେ ଠାରୁ ପଶିଥୁଲା ପ୍ରେମ, 
ସବୁ ଫୂଲ ଧୂସର ଗୋଲାପ, 
ସବ୍ର ନାରୀ କେଶବତୀ କନ୍ଯା, 
ଆଖ୍‌ ତାଙ୍କ ପିଙ୍ଗଳ ବର୍ଣ୍ଣର ଏବଂ, 
ଅତ୍ଯନ୍ତ ବିରହ-ବିଧୂର | 


ବହୁ ଯୂଗ ଧରି ମୋ ଧମନୀରେ 

ପ୍ରବାହିତ ପ୍ରେମ, 

ମୋ ରକ୍ତରେ ପ୍ରେମର ବସବାସ ଦୀର୍ଘ ଦିନରୁ, 
କ୍ରମଶଃ ତାର ବିସ୍ତାର ଘଟେ, 

ବିଷାକ୍ତ ଭୁଜଙ୍ଗ ପରି ଫଣା ଟେକି 

ବାରମ୍ବଭୀର ଦଂଶିବାକୁ ଚେଷ୍ଟା କରେ ମୋତେ । 
ଯେ ସହିଛି ପ୍ରେମର ଦଂଶନ, 

ତା ପାଇଁ ପୃଥ୍ବୀର ସବୂ କଷ୍ଟ 

ଅକ୍ଲେଶରେ ସହି ହୋଇଯାଏ । 


aaa 

ମୁଁ ଦେଖୁଛି ପ୍ରେମର 
ତେଣୁ ଅନ୍ୟ କାହାରି 
ସ୍ଟତି-ଗ୍ରାହ୍ୟ ନୁହେଁ । 
ପ୍ରେମ ସୁନ୍ଦରୀ ନା କୁସ୍ପିତ ବର୍ଣ୍ଣିବାକୁ ଭାଷା 
ମୋର ନାହିଁ, 

ପ୍ରେମ ଠିକ୍‌ ପ୍ରେମ ପରି 

ପାର୍ଥୁବ ସଂଜ୍ଞାର ବାହାରେ । 


ହୃଦୟର ଦର୍ପଣରେ ଦିନେ, 


ମୁହଁ ହୃ 
ମୁହଁ ମୋ ପାଖରେ 


ପ୍ରେମ ଏକ ରତୁର ନାମ, 

ଯାହା ଅଞଜ୍ଞାତରେ ପଶିଥୁଲା ମୋ ଦେହରେ 
ଅକସ୍ଟାତ୍‌ ଦିନେ, 

ସବ ଦୁଃଖ କଷ୍ଟ କଷ୍ଟ ସୁଖ, 

ସବ୍ର ସୁଖ କଷ୍ଟ କଷ୍ଟ ଦ୍ରଃଖ, 

ପାଲଟି ଥୁଲା ମୋ ପାଇଁ ସେଦିନ। 


ଏମିତି କଟିଗଲା ଅନେକ ବିନିଦ୍ର ରଜନୀ, 

କଥା ଦେଇ କେହି ହେଲେ 

କଥା ରଖୁଲେନି, 

ଅନ୍ଧାରରେ ବହ୍ଧିମାନ ନଦୀର ଅନ୍ୟ ନାମ ପ୍ରେମ, 
ଏଥୁରେ ଲହଡ଼ି ଅଛି, ସ୍ରୋତ ଅଛି, 

ଅତଡ଼ା ଖସିବାର ଶବ୍ଦ ମଧ୍ଯ ଅଛି, 

ଆଉ ଅଛି ନିଷ୍କର ଭଉଁରି 

ଟାଣି ନେବ ତଳକୁ ତଳକ୍ର, 

ବୂଡ଼ାଇ ଦେବାକୁ କେବଳ । 


Ooo 

ଛୁ ନବୀ" 


ଆମେ ଦୂହେଁ ନଇ ଦାଢ଼ରେ ବସି 
ବାଦାମ ଛଡ଼ାଉଥ୍‌ୁଲୁ, 

ଚୋପା ସବ୍ର ଗଦା ହେଉଥୁଲା ପାଖରେ । 
ମନ ହେଉଥୂଲା ଏ ବାଦାମ ନ ସରୁ, 

ଏ ସନ୍ଧ୍ୟା ଅସରନ୍ତି ରହୁ, 

ଅନନ୍ତ ହେଉ ଏ ଗୋଧୂଳି 

ସବ୍ର ଦିନ ପାଇଁ | 


ବାଦାମ ଦେଉ ଦେଉ ତା ହାତ ମୂଠାକୁ ବଢ଼ାଇ 
ହାତ ମୋର ଶିହରିତ 

କ୍ରମଶଃ ସଞ୍ଚରି ଯାଏ ସେ ଶିହରଣ 

ସମଗ୍ର ଦେହରୁ ଦେହାନ୍ତରକ୍ର, 

ନର୍ତ ପାଣି ବହିଯାଏ ମୁହାଁଣ ଆଡ଼କୁ 
ସାବଲୀଳ ଗତିରେ, 

ବହ୍ିମାନ ପାଣିରେ କ୍ଲେଦ ନାହିଁ ତିଳେ, 
କାହାରି ଛାଇ ପଡ଼େ ନାହିଁ 
ସେ ପାଣିରେ । 


ଆକାଶରୁ ସୂର୍ଯ୍ୟ ଲିଭିଗଲେ, 

ଘୋଟି ଆସେ ଅନ୍ଧାର ପରି କିଛ 
ସଂଗୋପନ ଅନ୍ତରାଳ 

ଯେଉଁଠି ତିର୍ଯ୍ୟକ ଛାଇର ଅସ୍ଥିନ୍ସ ନାହିଁ। 
ସମାଧ୍‌ ତନ୍ମ ଉଠି ଆସେ 

କିଛି ମୃତ ଲୋକଙ୍କ ସ୍ତବଗାନ 
ଝୁଲଣା-ସୁନ୍ଦରୀ ଝୁଲେ ତାହାରି ତାଳରେ । 


ବାଦାମକୁ ମଳି ଦେଲେ 

ହାତ ପୀପୁଲିରେ, 

ଛାଡ଼ି ଯାଏ ଲାଜ ପରି ଲାଲି ଚୋପା ସବ୍ର, 
ଧୋବ ଫରଫର ବାଦାମ ପ୍ରତିଭାତ ହୁଏ, 
ଉପରର ମୋଟା ଚୋପା ଭସାଇ ଦେବି 
ନଭିର ସୁଅରେ, 


ଏହି ଅକାରଣ ଚୋପା ସବୁ 
ଦେଶାନ୍ତରୀ ହୁଅନ୍ତ କ୍ରମଶଃ, 
ଜହ୍ନ ଉଇଁ ଆସିବ ଏଥର, 

ଧୋବ ଫରଫର ଜହୁ ଏକ 
ଛାଦାମ ରଙ୍ଗର | 


ooo 


| ଧୂସର ବଣମାଳ। [£7୮3 

୧୬ 


ଲକ୍ଷ୍ଣଓରେଖା ଲଂଘିବାକୁ 

ବେଳେ ବେଳେ ଇଛ୍ଥା ହୁଏ ଭାରି 

ବିଷଣ୍ଠ ଦିନ-ରାତି ଯେତେବେଳେ 
ଅବଚେତନରେ ଆଘାତ ହାଣେ 

ଥରକୁ ଥର | 

ସେତେବେଳେ ଗୋଧୂଳି ପାଖେ 

ଆଶ୍ରୟ ନେବା ନିରର୍ଥକ । 

ଜୀବନଟା ଜର୍ଜର ଗାରରେ, ଅନେକ କଟାକଟି, 
ଅସଂଖ୍ୟ ଧୂସର ଅନ୍ଧାର, ସ୍ଵାଧୀନ ବିଚରଣ କରିବାର 
ଅଧ୍କାର ନାହିଁ କେଉଁଠି ବି, 

ସବ କିଛି ଭରିଛି ଲକ୍ଷ୍ଣ-ରେଖାରେ । 


ଲକ୍ଷ୍ମଣଓରେଖା କିନ୍ତୁ ସହଜରେ 

ପୋଛି ହୁଏ ନାହିଁ, 

କେହ ଜଣେ ନେଇଯାଏ ମୋତେ 
ନୀରବତା ପାଖେ ହାତ ଧରି, 

ପଡ଼ିଥାଏ ଅସଂଖ୍ୟ ଶର୍ବରୀ ଏଣେତେଣେ 


ଲମ୍ବଜାଲ ହୋଇ । 
ଧୂସର ବରଣ୍ତମାଳା 

ଲକ୍ଷ୍ମଣ -ରେଖା ପାଖେ ଶୋଇଥାଏ 


ମୁହ୍ୟମାନ ଦେହ, 

ଯାଏ ନାହିଁ କେଉଁଠି ବି 

ମନରେ ଶତେକ ସନ୍ଦେହ 

ଜନ୍ମିଲେ ବି ସେ ସବ୍ରକୁ ଭୁଲିବାକୁ ପଡ଼େ । 


ଲକ୍ଷ୍ମଣ“ରେଖାର ଜନ୍ମ 

ଡେଇଁବା ପାଇଁକି, 

ସେ ସବୁବେଳେ ଡାକେ ମୋତେ, 
ଟାଣି ନିଏ ପାଖକୁ ପାଖକ୍ର, 

ଏ କିନ୍ତୁ ପୁଷ ମାସ ଧାନ ଖେତ 
ପଡ଼ିଥାଏ ମୋହରି ପାଇଁକି 
ପ୍ରତୀକ୍ଷାରେ | 


ସୂର୍ଯ୍ୟ ଲିଭିଗଲେ ଚାରିଆଡ଼ୁ ଘୋଟି 
ଆସେ ଅନ୍ଧାର ଅବୟବହୀନ ! 
କକ୍ଷଚ୍ୟୁତ ନକ୍ଷତ୍ର ଭଳି 

ପୃଥ୍ବୀକୁ ଅନ୍ଧାର ଓହ୍ଲାଏ | 
ଶୂନଶାନ୍‌ ଛାୟାପଥ, ଏସବୂକ୍ର 
ଦେଖୁବାକୁ ମୁଁ ଯିବି ଅନ୍ଧାର ପାଖକ୍ର, 
ମାନିବିନି ଲକ୍ଷ୍ମଣଓରେଖାର ନିଷେଧ 
ଆଉ ଥରେ ହେଲେ । 


Ooo 

ହଃ 
NTN: 


ମୁ ରାନୂକୀ 


ନୃଷ୍ଉଶ ନୟ 


ଗୋଟିଏ ନକ୍ଷତ୍ର ଆସେ ପୂଥୁବୀକୁ, 

ଦେଖୁବାକୁ ନିଜ ମୁହଁ ନଇର ପାଣିରେ, 

ସେ ଆସେ କାଶତଣ୍ଡୀ ବଣ ବାଟେ 

ନେବାକୁ ଘାସର ଘ୍ରାଣ ଆପ୍ରାଣ ଭାବରେ । 
ଅନାବନା ଘାସର ଜଗତ ଶିହରିତ ହୁଏ ତାକୁ ପାଇ, 
ନକ୍ଷତ୍ର ଶୋଇଥାଏ ଦିଗନ୍ତ ଆଉଜି, 

ସେ ଆଉ ଫେରି ଯିବ ନାହିଁ। 


ଏ ନକ୍ଷତ୍ର ଦିନେ କିନ୍ତ ପୃଥ୍ବୀକୁ 

ଭଲ ପାଇଥୁଲା 

ଅସରନ୍ତି ଧାନ ଖେତ, ଆକାଶରେ ଉତ୍ଞୀନ ଚିଲ, 
ନାରୀର ଅଳକ ରାଶି ଯେଉଁଥୁରୁ ଝରି ପଡ଼ୁଥୁଲା 
ନଲ ପାଣି ଟୋପା ଟୋପା ହୋଇ ! 

ସେ ଦେଖୁଛି ଓଦା ଶାଢ଼ି କେମିତି ଲାଖୁ 
ଯାଇଥଲା ତା ସମଗ୍ର ଦେହରେ । 


ଗୋଟିଏ ନକ୍ଷତ୍ର ଆସେ ପୃଥୁ୍‌ବୀକୁ 
ଗୋଧୂଳି ସରିଲେ, 

ଆସେ ସିଏ ରାତି ବେଶି ହେଲେ, 
ସେତେବେଳେ କୋକିଶିଆଳୀର ନିଦ 
ଭାଙ୍ଗିଯାଏ ଅଜସ୍ାତ୍‌, 


Digitized by PPRACHIN, SOA 


ସେ ରହେ ଜହୁକୂ ଅନାଇ, 
ତା ପରେ ଡାକି ଉଠେ ଅକପଟ 
କଣ୍ଠରେ ତୁହାଇ ତୁହାଇ । 


ବହୁ ଯୁଗ ପାରି ହୋଇ 

ନକ୍ଷତ୍ର ଆସିଛି ପୃଥ୍‌ବୀକ୍ର, 

ସେ କିଛି ବେଳ ବସି ରହେ 

ଆଣ୍ଟୁ ମାଡ଼ି କିଆବ୍ରଦା ମୂଳେ । 

ଦେଖେ ବହୁତ ବଦଳି ଯାଇଛି ପୃଥ୍ବୀ 
ଯାହା ସେ ଛାଡ଼ି ଯାଇଥଲା । 

କୁହୁଡ଼ି ମରି ଯାଇଛି ରାତି ଅଧଟାରେ । 
ସେ ଭାବେ, କୁଆଡ଼େ ଗଲା ମୋ ପୃଥୁବୀ 
ଯାହା ମୁଁ ଛାଡ଼ି ଯାଇଥ୍‌ଲି ? 

ଦଳେ ଚଢ଼େଇ ଉଡ଼ିଗଲେ ମୁହାଣ ଆଡ଼କୁ 


ଏମିତି ହଠାତ, 

ରାତିର କଳା ବୋଳା ଥୁଲା 
ଡେଣାରେ ତାଙ୍କର, 
ସେତେବେଳେ ନକ୍ଷତ୍ର କାନ ଡେରି 
ପୃଥ୍ବୀର ଦୀର୍ଘଶ୍ବାସ ଶୁଣୁଛି । 


ପ୍ରତ୍ୟାବର୍ଉଜନ ଶବ୍ଦଟାର ଗୋଟାଏ ଅନ୍ତର୍ଗତ 

ଆକୁରଳତା ଅଛି । 

ସେ ଓଜନ କଲା ଶବ୍ଦଟିକୁ ଆଉ କହିଲା, 

ପୃଥୁ୍‌ବୀର ସାମଗ୍ରିକ ବେଦନା ଯେଉଁଠି ଅଜାଡ଼ି ହୋଇ 
ପଡ଼ୁଛି ପ୍ରପାତ ଆକାରରେ, ମୁଁ ସେହି ପ୍ରପାତ ଦେଖୁବି ।' 


ooo 

ଏ ମାୟାମୟ ପୃଥୁ୍‌ବୀକୁ ଆଉ ଦେଖୁବିନି, 
ଘାସ ଫୁଲକୂ ପଚାରିବିନି 

ସେ ଭଲ ଅଛି କି ନାହିଁ ? 

କଦମ୍ବ କେଶର ସବୂ ଲୋଟୁଥାଉ ଭୁଇଁରେ | 
ମୁଁ ଚାଲିଯିବି ବହୁତ ଦୂରକୁ 

ଯେଉଁଠୁ ଆଉ ଫେରି ହୁଏ ନାହିଁ । 


ଉଦାସୀନ ମେଘକୁ କହିବି 

ସେ ମୋ ପାଇଁ ଅପେକ୍ଷା ନ କରୁ, 
ସେ କଣ ଅଭୁତ ଅନ୍ଧାର ହୋଇ 
ଘୋଟି ଆସିବ ଆକାଶ ସୀମାରେ ୨? 


ସବୁ ଫୁଲ ଫୁଟୁ ବା ନ ଫୁଟୁ 
ମୁଁ ବସନ୍ତ ପାଇଁ ବାଟ ହୁଡ଼ିବିନି । 
ସପ କାର ମେଘର ଶରୀର ଛୁଇଁ 
ମୁଁ ବିବାଗୀ ପବନକୁ କହିବି 
ସବୁ କିଛି ଉଡ଼ାଇ ନେବାକୁ ! 


ଧୂସର ବର୍ତମାନ 


Fa Zz 

ସେ ଯେପରି ମୋ ଅତୀତ ଆଉ ଭବିଷ୍ୟତକୁ 
ଉଡ଼ାଇ ନେବାକୁ ନ ଭୂଲେ । 


ବର୍ଉମାନକୂ ଜମା ରଖୁବି 

କେଉଁ ସିନ୍ଦୁକରେ, 

ଯଦି ସେ ସିନ୍ଦ୍ରକର ଚାବି 

ହଜିଯାଏ ? 

ତୁମ ଦେହେ ଅସୁମାରୀ ମୂଲ୍ୟବାନ କ୍ଷତ 
ଯାହା ଫୁଲ ପରି ସାଉଁଟି ନେଇ ହୁଏ, 
ତଥାପି ମୁଁ ଚାଲିଯିବି ଏ ପୃଥ୍ବୀ ଛାଡ଼ି 
ନିମ ଗଛରେ ଫୁଟିଛି ଅନେକ କଢ଼ 
ଗଛକୁ ମଶ୍ଡି ଦେଇ । 


ତୁମେ ମୋତେ କହିଥ୍‌ଲ ଗଛଙ୍କୁ ଭଲ ପାଇବାକ୍ର, 
ନିଜେ କିନ୍ତୁ ଗଛ ହେଲ ନାହିଁ। 

ମୋ ଘରର ଆକୁଳ ଖୁଡ଼ିକି ଖୋଲିଯିବ 
କୋଇଲି ଡାକରେ । 

ମୁଁ କଣ ସତରେ ଫେରିବିନି ଆଉ 

କୋଇଲିଟା ଡାକି ଡାକି 

ଫେରି ଯାଉଥୁବ ? 


Ooo 

i 


ମୁଁ ଏକ ଉଜ୍ଜାଣିରେ ବହୁଥ୍‌ବା ନଇ୍ତ, 


te 
~~ 


ସବୁ କିଛି ବିପରୀତ, ଓଲଟା-ଓଲଟା, 
ମମତାର ବଳୟକୁ ପାରି ହୋଇ, 
ପିଛିଳ ଯାବତ୍‌ ଶିଉଳି ନେଇ 


hd 


ମୁଁ ବହି ଯାଉଛି ମୁହାଣ ଆଡ଼କୁ । 
ଅନେକ ମରୂଭୂମି ଆଉ ଶତେକ ଅପନ୍ତରା 
ଡେଇଁ ମୁଁ ପ୍ରବାହିତ ଆଜି ବି 
ସ୍ଵପ୍ନମାନେ ମୋ ବାଟକୁ ଓଗାଳି 
ଠିଆ ହୋଇଛନ୍ତି ବାରମ୍ବାର । 
ମୁଁ ଛାଡ଼ି ଦେଇଛି ସ୍ବପ୍ନର ସ୍ଵାଛଛନ୍ଦ୍, 
ଗୃହ-ତ୍ୟାଗୀ ହେବି ବୋଲି 
ମୋର ଏହି ଜଳଜ ଭ୍ରମଣ । 


୍ ANN SSNS 

ଅଙ୍କରେ ପାଇଛି ଶୂନ୍‌ ସଦାବେଳେ, 
ମୋ ପାଣିର ଅଇନାରେ ପଡ଼ି ନାହିଁ 


ନକ୍ଷତ୍ରର ଛାଇ କେତେବେଳେ, 

ଉଦାସୀନ ଦେବତାମାନେ ରହନ୍ତୁ ପଥର ପାଲଟି 
ମୋର ଜିଛି ଯାଏ ଆସେ ନାହିଁ, 

ଭଶ୍ଵରଙ୍କ ବଗିଚାରେ ମୁଁ ଦିନେ ଅଚାନକ 

ପଶି ଯାଇଥ୍‌ଲି, 

ଗଛରେ ନିଷିଦ୍ଧ ଫଳମାନେ ଝୁଲୁଥୂଲେ 

ପାଚି ପ୍ରଲୋଭନ ହୋଇ । 


ବୁଲିଅଛି ଭଦଭଦଳିଆ ପଛରେ ଆଜୀବନ, 
ଚିତ୍ରିତ ଡେଣାରେ ତାର ପୃଥୁବୀର ଇତିବୃତ୍ତ ଲେଖାଅଛି । 


ରାତିର ଗୂଢ଼ ସମ୍ମୋହନ ଭୂଲି ଯାଇ 

ମୁଁ ବାହାରିଲି ରାସ୍ତାକୁ, 

ସବୁ ସ୍ଵପ୍ନ ସବ ସ୍ମିଗ୍ଧତାକୁ 

ଚିରି ଫାଳ ଫାଳ କରି 

ସେମାନଙ୍କୁ ପରିଣତ କଲି 

ସ୍ତୁପାକାର ଚିରା କାଗଜରେ, 

ଆଉ ସେଥୁରେ ଲଗାଇ ଦେଲି ନିଆଁ, 
ପୋଡ଼ି ଯାଉ ଧୂଳିଖେଳ, ପିଲାବେଳ, ଏବଂ 
ସମସ୍ତ ଅତୀତ । 


Soo §ooo ଧୂସର ବର୍ଣ୍ଣମାଳୀ [KZ 
SS oooCooC6oC6oeoo ୪୩ | 


Digitized by PPRACHIN, SOA 


Ld 


ଏଥର ମଁ ଠିଆ ହେଲି ଆସି 


on 


ଏକ ସ୍ଵର୍ଣ୍ଣାଭ ଗୋଧୂଳିର ପାଦଦେଶରେ 

ମୁଁ ନୁହେଁ ଝଡ଼ର ଇଗଲ କିମ୍ବା 

ଆକାଶରୁ ଝଂମ୍ପଥ୍୍‌ବା ବାଜ, 

ଯଦିଓ ମୁଁ ଛାଡ଼ିଅଛି ସଂସାର ଏବଂ ସମାଜ, 
ବହୁ ଦିନ ତଳୁ | 


ମୋର ଅହଙ୍କାରୀ ଅବୟବରୁ 
ଝରି ପଡ଼ୁଛି ସାବଲୀଳ ପ୍ରେମ, 

ଡଙ୍ଗା ମୋର ହୋଇ ନାହିଁ କଣା, 

ବୁଡ଼ିବ ନାହିଁ ସେ ପ୍ରଖର ସ୍ତୋତରେ କିମ୍ବା 
ଦେଶାନ୍ତରୀ ପକ୍ଷୀ ପରି 

ହେବ ନାହିଁ ବାଟବଣା, 

ଆକାଶ ଦେଶରେ । 

ସୁଠାମ ଦେବଦାରୁ ତରୁ, 


oo oo 
~~ = 


ପତ୍ରଙ୍କ ନାହିଁ ବେଶି ଭିଡ଼, 

ପକ୍ଷୀଙ୍କ କୋଳାହଳ ନାହିଁ, 

ସେମାନେ ବାନ୍ଧବେ ନୀଡ଼ 

ଅନ୍ୟତ୍ର କେଉଁଠି । 

ପବନ କଚାଡ଼ି ପଡ଼ଛି ଗଛଟା ଉପରେ 
ଛନ୍ନତିନ୍ନ ଛାଇଙ୍କ ଶରୀର । 


ଏଠି ମୋର ଘର ଥୁଲା 
ଚାଳଟା ଉଡ଼ି ଯାଇଅଛି । 
କାନ୍ଥର ଦୈନ୍ଯ-ଦଶା, 
ଅଗଣାରେ ଅନାବନା ଘାସ ! 
ସାପଟାଏ ଚାଲିଗଲା 

ଧୀର ମନ୍ତର ଗତିରେ । 


ANNES NNN 

ମୁଁ ପୁଣି ଫେରିବି “କେବେ 


ଅଥବୀ ପେରିବିନି ମୋଟେ, 
କେହି କଣ ମୋତେ ଖୋଜି 


ଆଶାହୀନ ପ୍ରତୀକ୍ଷାରେ ଠିଆ ଥୁବ 
ଛାଇର ଦେହକୁ ଆଉଜି 
ଉଦାସୀ ଭାବରେ ? 


କାହାର ଚିରା ଗାମୁଛା ଶୁଖେ ଦଉଡ଼ିରେ 

କେହି ତ ନାହାନ୍ତି, 

ରେଡ଼ିଓ ବାଜିବାର ଶହ୍ଦ ସୁଦ୍ଧା ନାହିଁ, 

ଶୁଖ୍ଲା ପତର ମାଡ଼ି ନଗ୍ଧ ପାଦରେ 

କେହି କଣ ଆଗେଇ ଆସୁଛି ଖୁବ୍‌ ଧୀରେ ଧୀରେ ? 


କାଉଟାଏ ଉଡ଼ି ଗଲା କିଛି ଆଉ ପାଇଲାନି ବୋଲି, 
ଟେବୁଲରେ ଟାହାକପ୍‌ ରଖୁବାର 

ଶୁଖ୍ଲା ଗୋଲ ଦାଗ ସୁଦ୍ଧା ନାହିଁ, 

ବିଲେଇଟା କାନ୍ଦି କାନ୍ଦ 

ଫେରିଗଲା ଅନ୍ଧାର ଭିତରେ, 

ଘର ଆଉ ଘର ହୋଇ ନାହିଁ। 

ଶରୀର ଅଜାଡ଼ି ଦେଇ ହ୍ରଦର ପାଣିରେ 

କିଛି ବେଳ ଚୂପ୍‌୍ଚାପ୍‌ ଭାସିବାକୁ ଇଚ୍ଛା ହୁଏ ଭାରି, 

ମୃତ୍ୟୁ ଓ ଜୀବନର ମଧ୍ଯବର୍ଭୀ ସମସ୍ତ ଇଲାକା 

ଶିଉଳି ପରି ପିଛଳ ଚେତନାରେ ଭରିଯାଏ । 

ମରିଯାଏ କ୍ରମୀଗତ ଦିନ, 

ଆଛ୍ଛାଦି ଦିଏ ଶରୀରକୁ ରାତିର ବଳ୍‌କଳ, 

ଗ୍ରୀବା, ଛାତି, ପିଠି ପରି ଶରୀରର ଯାବତ୍‌ ଅଞ୍ଚଳ 
ଘୋଡ଼ାଇ ଦିଏ ଆସି ରାତିର ସୁକୁମାରୀ ଅନ୍ଧାରୀ ପଣତ । 


କୁହଡ଼ି ଢାଙ୍କି ଦିଏ ବିରହର ମୂହଁ, 

ବହୁ ବର୍ଷ ବିତିଗଲା ମୋ ସହିତ ଦେଖା ହୋଇ ନାହିଁ, 
କୌଣସି ସଂଘାତ ନାହିଁ, କିଞ୍ତ୍‌ ଭୁଲ ବ୍ରଝାମଣା, 

ଏ ସବ୍ରର ଅବକାଶ କାହିଁ ? 


MNRAS RNA RNEASY: AN 

ମୋ ଦେହ ସେ ଅନ୍ଧାରକୁ ପାନ କରେ 
ଆକୁଳ ଭଙ୍ଗୀରେ, 
ଓଠରେ ଲାଗିଥାଏ ନୈଶ ବର୍ଣ୍ଣମାଳା 


ନିବିଡ଼ ଭାବରେ । 


ପଡ଼ିଛି ମୃତ୍ୟୁର ଛାଇ ଜୀବନ ଉପରେ 
ସବୁ କିଛି ଛାଇଛାଇ, ଅନ୍ଧାର ଅନ୍ଧାର, 
ମୁଁ ବସିଛି ଗଛ ତଳେ 

ଅନ୍ଧାରକୁ ଆଉଜି ଆଉଜି । 

ହୃଦୟ ରହିଛି କିନ୍ଧୁ ଶରୀର ବାହାରେ, 
ସହଜରେ ମରେ ନାହିଁ ହୃଦୟ କଦାପି, 
ହୃଦୟକୁ ଥାପି ହୃଦୟରେ 


ସେ ଜନ୍ମ ଜନ୍ମ ବଞ୍ଚୁବାକୁ ଚାହେ । 


ooo 

ସଃ ସମ 


ଅନେକ ଜହୁ ବିତିଗଲା 

ଅନେକ କୋଜାଗରୀ ମଉଳି ଯିବା ପରେ 

ମୁଁ ଆସିଲି ମୋର ଜନ୍ମଭୂମିକୁ ଫେରି, 

ବାଳିକା ନଲଟି ମୋତେ ଦେଖୁ ନ ଦେଖୁଲା ପରି 
ଚଟା ଖେଳରେ ମାତିଥ୍୍‌ଲା ଗୋଟାଏ ଗୋଡ଼ରେ, 
ପାଳ ଭୂତ ମୋତେ ଦେଖ୍‌ ମୁରୁକି ହସିଲା । 


KC 


ଆଉ ମୁଁ ଭଦଭଦଳିଆ ପଛରେ 

ବାଇ ହେବି ନାହିଁ, କିମ୍ବା 

ନକ୍ଷତ୍ର ଆଲୋକରେ ବାଟ ହୂୁଡ଼ିବିନି, 
ଏବେ ମୁଁ ପାଲଟିଛି ଜଡ଼, 

ସ୍ବପ୍ନର ହିଡ଼ ବାଟେ ଚାଲୁ ଚାଲୁ ବଡ଼ 
ଡର ମାଡ଼େ । 

ସହସା ଦିଗନ୍ତରୁ ଉଠି ଆସେ ଜହର, 


ଆଜି କୋଜାଗରୀ । 


ତାଳ ଖସି ପଡ଼ୁଛି ଅଯଥା, 

ଧପ୍‌ କରି ଶବ୍ଦ ହେଲା ଖାଲି, 

ମୋ ଘରର ଅଗଣାରେ ବହୁତ ଜମିଅଛି ବାଲି, 
ବହୁଦିନ ଓଳା ହୋଇ ନାହିଁ । 


ର 

ଧୂସର ବଣ୍ତମାଳା 


ଚାଳ ସବୁ ଉଡ଼ି ଯାଇଅଛି । 

ଉଡ଼ି ଉଡ଼ି ଚାଲିଗଲେ ପଞ୍ଚାଏ ଚଢ଼େଇ 
ଦୂର ମୁହାଣକୁ, ଯେଉଁଠି ' ଜୁଆର ଆସେ 
ନଇ ଫ୍ରଲି ଉଠେ, 

ବାଳିକା ନଇ ଯୁବତୀ ପାଲଟେ, 
କୋଜାଗରୀ ଜହୁର ମାୟାରେ । 

ମୋର କିଛି ବାଲ୍ଯସ୍ତ ତି, କିଛି ସ୍ବପ୍ନ କିଛି ବା କଳନା, 
ସେମାନେ ନେଇ ଗଲେ ଥଣ୍ଟରେ ତାଙ୍କର, 
କପୋତ ବାହୁନୂଥାଏ ବାଉଁଶ ବ୍ରଦାରେ । 
ଖସ୍‌ ଖସ୍‌ ଶବ୍ଦ ହେଲା 

ଚାଲିଗଲା ଗୋଧୂ 

ସମୟ ପଡ଼ିଥାଏ ନିରବଧ୍‌ 

ଅଳସ ଭଙ୍ଗୀରେ ! 

ଧାନଗଛ ନଇଁ ପଡ଼େ 

ପବନ ସୁନ୍ଧା ପାରି ଦିଏ । 

ଏ ମୋର ଜନ୍ମଭୂମି, ମର୍ମଦୂମି, ଜୀବନ ସରଣୀ, 
ପ୍ରତିଦିନ ସୂର୍ଯ୍ୟ ଏଠି ଅସ୍ତ ଯାଏ 
କାଶତଣ୍ଡୀ ବଣ ଉହାଡ଼ରେ | 

ପୁଣି ଏକ ସୂର୍ଯ୍ୟାସ୍ତ ପାଇଁ 

ପ୍ରତିଦିନ ଅପେକ୍ଷାରେ ଥାଏ 

ମନ୍ଦିରରୁ ଭାସି ଆସେ 

ଘଣ୍ଟାଧ୍ଵନି ତହାଇ ତହାଇ | 


Doo 

କବିତା 


ଦଉଡ଼ିକୁ ସାପ ଭାବି ଚମକି ପଡ଼ିଛି, 

ସୁଖର ମାୟାବୀ ସୌଧ ଖଣ୍ଡ ଖଣ୍ଡ ହୋଇ 
ପଡ଼ିଛି ଭୂଶୁଡ଼ି ବେଦନାର ଧ୍ଂସସ୍ତପ ଉପରେ । 
କାହାକୁ କହି ନାହିଁ 
ତାକୁ ଭଲପାଏ ବୋଲି, 
ଜାଣିନି ଏମିତି କହିବାକୁ ହୁଏ, 


ମୁଁ 
ମୁଁ 
ମୁଁ 
ମୁଁ ଏକ କାପୁରୁଷ ଠିଆ ଅଛି 


ସର୍ବନାଶର ଦୁଆର ମୂହଁରେ । 
ଏମିତି ବିତି ଗଲା ଦିନ, ମାସ, 
ବର୍ଷ ପରେ ବର୍ଷ, 
ନଇଁ ଆସେ କ୍ରମଶଃ ଗୋଧୂଳି, 
ଦିନ ସରିଯାଏ | 

ମୁହାଣ ଅନେକ ଦୂର, 
କିଏ ଆଉ ମୁହାଣ ଦେଖୁଛି ? 
ମୁଁ ଏକ ଫଟା ଡଙ୍ଗା, 
ପାରି ହେବି ସଂସାର -ବାରିଧ୍‌, 
ବୂଡ଼ି ଯିବି ପାଣି ପଶିଗଲେ ।! 


Kd 


ମୁଁ ଛୁଇଁନି ହାତର ପାପୁଲି 
ଓଠ କିତ୍ମା ଆଖୁପତା, 
ଅଙ୍ଗୁଳିର ସ୍ନିଗ୍ଧ ଫାଶ ଛୁଇଁନ୍ଧାହି 
ବିଜୂଳିର ଖୋଲା ତାର ଭାବି । 


ଉନ୍ମକ୍ତ ନାରୀ ଦେହ ଘୋସାରେ ପାଖକ୍ର, 

ମୁଁ କିନ୍ତୁ ତାକୁ ଭାବେ ମୂଗ୍ଧବୋଧ ବ୍ୟାକରଣ ବୋଲି 
ଯମକ ଓ ଅନୁପ୍ରାସ, ଚିତ୍ରକଳ୍ପ ସହସ୍ର ସହସ୍, 
ବହୁବ୍ରୀହି ସମାସ ଓ ବିଭାବନା ଅଳଙ୍କାର ରାଜି, 
ବ୍ୟାକରଣ ନିୟମକୁ ଭାରି ଡର ମାଡ଼େ ! 

ଅଙ୍ଗୁଳି ନେଇ ଖେଳୁ ଖେଳୁ 

ଯଦି ପୁଣି ପଡ଼ି ଯାଏ ଜାବ, 

ଏ ଜିଛି ପ୍ରେମର ଅଭାବ ନୁହେଁ 

ମୁଁ ଏକ କାପୂରୂଷ ଅତ୍ଯନ୍ତ ଅତ୍ଯନ୍ତ 

ଦଉଡ଼ିକୁ ସାପ ଭାବେ ଅତି ତୃଚ୍ଛାଟାରେ । 


Ooo 

zu 


ମୋତେ କାହିଁକି ରଣୀ କରିଗଲ, 
ହେ ଆକାଶ, ହେ ପୃଥ୍ବୀ, 

ଏ ରଣ ମୁଁ ଶୁଝିବି କେମିତି ? 
ଯେତେବେଳେ ଖରା କୂଦି ପଡ଼େ 
ପାହାଡ଼ର ଖାଦର ତଳକୁ 
କେହି କଣ ବାଧା ଦିଏ ନାହିଁ, 
କେହ କଣ ଗୋଟାଇ ଆଣିବନି 
ଖରାର ଶରୀର ? 

ସେ କଣ ଆମ୍ଲଘାତୀ ହେଲା ? 
ଆଜି ଭଲ ନାହିଁ ଦିନର ଦେହ, 
ଭଲ ନାହିଁ ତାର ମନ ବି। 


ପୃଥ୍ବୀର ସବୁ ଶୋଭା ମୋତେ 


ଟାଣି ନିଏ, ମୁଁ ଦେଖୁଛି ପାର୍ଥବ ଶରୀର 


ot 


ତାର ତନ୍ମନତନ୍Sନ କରି, 

ନ୍ତ ବା ନଇପଠା, କାଶତଣ୍ଡୀ ଫୁଲ, 
ସୂର୍ଯ୍ୟାସ୍ତର ମାୟାବୀ ମହକ ଘୋସାରି 
ନିଏ ମୋତେ ଦିଗନ୍ତ ପାଖକୁ କେବଳ । 


ବର୍ଷା ହେଲା ଅଚାନକ ଦିନେ, 

ଆକାଶଟା କଚାଡ଼ି ପଡ଼ିଲା ପୃଥ୍ବୀର ଛାତି ଉପରକ୍ର, 
ମାଟି ତଳୁ ଉଠି ଆସିଲା ଓଦା ବାସ୍କା ନିର୍ଭୁଲ ଭାବରେ 
ଅଭୁତ ଘ୍ରାଣ ତାର ମନ ଛୁଇଁ ଦିଏ, 

ସବ ଦୂୃଃଖ ଭୂଲି ହୋଇଗଲା । 


ଆକାଶରେ କୋଜାଗରୀ ଜହୁ, 
ସେ ଜଣ ସ୍ଵପ୍ନ “ବିକାଳୀ ଫେରିବାଲା ପରି 
ସ୍ଵପ୍ନ ବିକେ ଝର୍କାରେ ଝର୍କାରେ ? 
ଫୁଲ ପାଖେ ମୋ ଅଜସ୍ର ରଣ, 
ମୁଁ ରଣୀ ହୋଇ ରହିଯିବି ଗଛଙ୍କ ପାଖରେ, 
ଶିଶୁଙ୍କ ଅସ୍ତୁଟ ଦରୋଟି 
ଭୂଲି ପାରିବିନି । 

ଅଣ୍ଟା ମୋର ଭାଙ୍ଗି ଗଲା 

ରଣର ବୋଝ ବୋହି ବୋହି, 

ମୁଁ ରଣୀ: ମୋ ମା ପାଖରେ, 

ଯିଏ ଅନ୍ଧାରରେ ଲୁଚି ଲୁଚି 

ପେଟରେ ଧରି ମୋତେ 

କଣ୍ଟାତାର ପାରି ହୋଇଥୁଲା । 

ଲନିଙ୍ଠ ନନ 


ଖୋଲା ଖାତାର ଧଳା ପୃଷ୍ଠାରେ 

ଗୋଟିଏ ବିନ୍ଦୁର ସଞ୍ଚାର, 

ସେତେବେଳେ ସୂର୍ଯ୍ୟ ଢଳି ପଡ଼ିଛି ଦିଗନ୍ତରେ, 
ଭାଙ୍ଗିଯାଏ ସବୁ ସୀମାରେଖା, ବୃତ୍ତର ସମଷ୍ଟି 


ପରିଧ୍‌ ଆଉ ପାରେ ନାହିଁ 
ଧରି ରଖୁ ଭାବନାକୁ ଶରୀରରେ ତାର । 


ଭାବନା ଉତ୍ତୀଳ ହୁଏ, ଟପିଯାଏ 

ସବୁ ଜଣ୍ଟାବାଡ଼ ଠିଆ ହୁଏ ଦୁଆର ବାହାରେ, 
ସେତେବେଳେ ବିନ୍ଦୁ ଆଉ ଫେରେ ନାହିଁ 
ବୃତ୍ତର କେନ୍ଦ୍ରକୁ । 


Ri 
ନ 


ର ସେ 
os a 


ଏ ARAN KK ୮୫୫ 
ଧୂସର ବଣ୍ତମାନା [୮୪ 


Digitized by PPRACHIN, SOA 


Ks 6:6: 
ସର 


ବିନ୍ଦୁର ବିସ୍ଫୋରଣ ଘଟେ ଏବଂ ଧନା ପୃଷ୍ଠା 
ଭରି ଯାଏ ବିନ୍ଦୁରେ ବିନ୍ଦୁରେ । 


ସେମାନେ କ୍ରମଶଃ ଅକ୍ଷର ହୋଇ 
ଫୁଟି ଉଠନ୍ତି ଆକାଶରେ, 

ନକ୍ଷତ୍ର ଭଳି ଅକ୍ଷର ସବ୍ର 

ଝଲସି ଉଠନ୍ତି କ୍ରମଶଃ, 

ଭାଙ୍ଗି ପଡ଼େ ସମସ୍ତ ଲକ୍ଷ୍ଣ-ରେଖା, 
ବ୍ୟାକରଣର ନିଗଡ଼ 

ଖଣ୍ଡ ଖଣ୍ଡ ହୋଇ । 


ooo 


ASN 
5 ର i ¦ ଧି 
Sa 


Digitized by PPRACHIN, SOA 


ୟହ 


ସକାଳ ହୋଇ ନାହିଁ ଆଜି, 

ସୂର୍ଯ୍ୟ ଉଇଁଲାଣି ଆକାଶ ସୀମାରେ, 

ଭୋର ହେଲା, ପକ୍ଷୀଙ୍କ କାକଳୀ ଯଥାବିଧ୍‌, 

କିନ୍ତୁ ସୂର୍ଯ୍ୟ ଆଜି ପଳାତକ, ସୂର୍ଯ୍ୟର ପାରିଧ୍‌ 
ଆରମ୍ଭ ହେଲା ନାହିଁ। 

ସେ କଣ ଫେରାର ହୋଇଗଲା ? 

ଅଂଶୁଘାତ ପାଇଁ ତାକୁ କେହି କଣ ଦାୟୀ କରିଥୁଲା ? 


ରାତି ଯଦି ହିସାବ ମାଗେ 

ନିସ୍ତତ୍ଧତା ପାଇଁ, 

ସୂର୍ଯ୍ୟ କଣ କହିବ ତାକୁ, 

ଦର୍ପଣରେ କାହାରି ଛାଇ ଆଉ ପଡ଼ୁ ନାହିଁ, 
ଗଛମାନେ ଠିଆ ଥାନ୍ତି କାତର ଭଙ୍ଗୀରେ 
ଅପନ୍ତରା ପଡ଼ି ରହେ ଶୂନ୍‌ଶାନ୍‌ ହୋଇ ।! 

ଭାନୂଜୀ 


or 


 । ରୀଓଙ୍କ। 
ସୂର୍ଯ୍ୟ ନାହିଁ । ସ୍ଵପ୍ନମାନେ ଫେରିଗଲେ ଯେ ଯାହା ପାଖକ୍ର, 
ବିପନ୍ନ ଚିଲର ଡେଣା, ସେ ଆଉ ଉଡ଼ୁ ନାହିଁ, ଆଜି, 
“କ୍ଲାନ୍ତ ଦିନ, ଲେଙ୍ଗଡ଼ା ଭିକାରୀ ସୀଜି 
ଘର ଘର ବୁଲିବାକୁ ଆସେ, 
ସୂର୍ଯ୍ୟ ନାହିଁ, ଦିନ ନାହିଁ, 
ସୂର୍ଯ୍ୟକୁ ଗ୍ରାସ କରେ ମ୍ଳାନ “ଧୂସରତା; 
ଅନଳ ବାରିଧୁ୍‌ ଆଜି କିଏ ପାରି ହେବ ? 


ର ର 
| ରାଓଙ୍କ ଙ ର ର 


ସେ 


ସୂର୍ଯ୍ୟ ନାହିଁ ଆକାଶ ସୀମାରେ । 

ଣ୍‌ କୁଡି 


କିଶୋରୀର ସ୍ତନ ପରି ନିଷ୍ପାପ 

ପୃଥ୍ବୀରେ ଆଉ କିଛି ନାହିଁ, 

କଦମ୍ବର କଢ଼ ଫୁଟି ଉଠେ ଶାଢ଼ିର ପ୍ରାନ୍ତରେ, 
ଖୁବ୍‌ ଧୀରେ ଧୀରେ, 

ସେ ଗାଧୋଇଲା ବେଳେ । 


ସନ୍ତର୍ପଣରେ କିଶୋରୀ ଗାଧାଏ, 

ସେ ଖୋଜୁଛ ଆଉ ଟିକିଏ ଆଢୁଆଳ, 
ଆଉ ଟିକିଏ ନିର୍ଜନତା 

ଯେଉଁଠି ସେ ମେଲି ଦେବ 

ସମସ୍ତ ଶରୀର, ଲଡ଼ା ଭୂଲି ଯାଇ 
ଚନ୍ଦ୍ରାଲୋକ ପାଇଢ଼ନି ତାହାର ସୁରାକ । 


ମୃତ ଏକ ଗାଇ ପରି ପଡ଼ି ରହେ 
ଢହୁର ଶରୀର, ପ୍ରସବର ବେଦନାରେ ମ୍ଲାନ, 

ଭାନୁଜୀ 
© | ରାଓଙ୍କ 
ଚରାଚର ବଡ଼ ନିଛାଟିଆ, 
କିମିଆ କରିଅଛି କିଏ ସେ ଗୁଣିଆ, 
ନାଁ ତାର ମୁଁ ତ ଜାଣେ ନାହିଁ । 


Ne: ଧୁ ଧବବଷ ର: 
aS: 


ବ୍ର 
ର 


କୋଣାର୍କର ମିଥୁନ ମୂ୍ଭି ଭାଙ୍ଗି f 
ପଡ଼େ ସଶହରେ, 

ମାଡ଼ି ଆସେ ପ୍ରବଳ ତୋଫାନ, 

ସବ୍ର କିଛି ଉଡ଼ାଇ ନେବାକୁ, 

କିଶୋରୀ ବାଟବଣା ହୁଏ, 

ସେ ଫେରୁଛି ଘରକୁ ଏଥର 

ଓଦା ଲୁଗା ଚୂପୁଡ଼ି ଚୂପୂଡ଼ି, 

ଜହ୍ନ ଯାଏ ବ୍ରଡ଼ି, 

ମେଘ ଉହାଡ଼ରେ | 


ଛାତିଏ ଅନ୍ଧାର ଠେଲି 
କିଶୋରୀ ଆଗାଏ, 
ସେ ଘରକୁ ଫେରି 
ପାରିବ ତ ?- 

